

پښتونخوا

د پښتنو ټولنيز ولسوليز گوند خپرونه

د پرشمه گڼه 2007 کال

Pakhtoonkhwa

Jahrg./vol: 21

nummer/ no: 30

PASCHTUNCHWA / PASHTOONKHWA

ORGAN DER SOZIALDEMOKRATISCHEN
PARTEI DER PASCHTUNEN

ORGAN OF THE PASHTOONS SOCIAL
DEMOCRATIC PARTY (PSDP)

www.pashtoonkhwa.com

pashtoonkhwa@gmail.com

psdp@gmx.net



پښتونخوا

د پښتنو ټولنيز ولسوليز گوند خپرونه
PSDP

دېرشمه گڼه، ۲۰۰۷ع کال
يو وېشتم کال



Jahrg./vol: 21
nummer/ no: 30

PASCHTUNCHWA PASHTOONKHWA

ORGAN DER SOZIALDEMOKRATISCHEN
PARTEI DER PASCHTUNEN

ORGAN OF THE PASHTOONS SOCIAL
DEMOCRATIC PARTY

PSDP

www.pashtoonkhwa.com

پښتونخوا

لړليک

| سړليک | ليکوال | مخگڼه |
|-------|-----------------------------------|-------------------------|
| ۲ | خان عبدالولي خان د خپلې مبارزې | ميا فاروق فراق |
| ۹ | سياسي سا پوهنه | ډاکټر کبير ستوری |
| ۱۱ | جناب ډاکټر کبير جان | علي خان محسود |
| ۱۸ | رفيق شينواری، د لوی فنکار نيمگړي | لايق زاده لايق |
| ۲۴ | د ارواښاد ستوري ياد | زرين انځور |
| ۲۷ | د ساپوهنې او پښتونولۍ خان | رحمت ربي زيرکيار |
| ۳۰ | له پروفيسر جهانزېب نياز سره مرکه | |
| ۳۴ | د پښتنو ستوري نه پنا کېږي | عزيز سرشار |
| ۳۵ | په جرمني کې پښتون رساله | نصير ستوری |
| ۳۷ | ارواښاد ډاکټر کبير ستوری | محمد امان يار |
| ۳۹ | خوب (شعر) | بيرک دقيق شقيق |
| ۴۱ | ډاکټر کبير ستوری يو سياسي مبارز و | انجنير شېر محمد ساپي |
| ۴۳ | د اسمان ستوری | ډاکټر شېر ولي شېر |
| ۴۴ | پر هېواد مېن سپېڅلی افغان | پوهاند ډاکټر کمپور |
| ۴۶ | نوې زړې | خبريال، عزيز سرشار |
| ۵۴ | شعر | عبدالوهاب سرتېر |
| ۵۵ | شعر | عرفان الله کوتوال کونړي |
| ۵۶ | مبارکي | |

خپرونکي: د پښتنو ټولنيز ولسوليز گوند پښتونخوا/ افغانستان

Herausgeber: Sozialdemokratische Partei der
Paschtunen
Pashtunchwa/ Afghanistan
Publisher: Pashtoons Social Democratic Party
(PSDP)
Pashtoonkhwa/ Afghanistan

ډمه وار

V.S.I.P

Responsible for contents

د پښتنو ټولنيز ولسوليز گوند

(PSDP)

KIEBITZWEG 12

50389 Wesseling

Germany

Tel.: 0049 2236 3190445

Fax: 0049-2236/841930

E-mail: psdp@gmx.net

Redaktion:

Editorial Board:

Gul Ghutai Kunarai

Ali Khan Mahsood

Hidayat Bangash

Mabariz Zapi

Aziz Sarshar

Haji Nasir Stori

د خپرونې جرگه:

گل غوثي کونړي

علي خان محسود

هدايت بنگاش

مبارز زاپي

عزيز سرشار

حاجي نصير ستوری

E-mail: psdp@gmx.net

خان عبدالولي خان د خپلې مبارزې په رڼا کې

ليک: ميا فاروق فراق

د پښتون قام تاريخ د داسې اتلانو نه ډک دی چې په خه ناخه حواله ئې ترې خپل عظمت، شجاعت، بهادري او تورزني ته حيرانه کړيده. د علم او فرهنگ ميدان دی که د ثقافت او هنرمندی، د سياست ميدان دی که د ادب يا د لوبو په دغو ټولو ميدانونو کې وخت په وخت پښتنو شخصياتو د خپلو غوره صلاحيتونو مظاهره کړيده او دکاميابۍ داسې پړاوونه ئې ترسره کړيدي چې نور قومونه ورته پسخيدي شی. خو د سياست په ميدان کې چې د پښتون قام دپاره د ستر باچا خان د کورنۍ کوم خدمات دی نو هغه په هيڅ حواله دهيريدو نه دی، دخان بهرام خان ملنگ فرزند خان عبدالغفار خان چې پښتون قام ته کوم سياسي شعور بخښلی دی هغه يقيناً چې نن يو داسې اتل حقيقت جوړ شويدي چې پښتون دښمنه قوتونه ترې هم د انکار جرات نه شی کولی. د ستر احمد شاه ابدالی نه پس که پښتون قام ته کوم ملی رهبر په لاس ورغلی دی نو هغه باچا خان دی. چا چې دخپل ژوند گړي گړي لحظه لحظه دخور او پښتون ملت په يو مرکز راجع کولو او د پښتنې خاورې د پيرنگي د ناپاکه قدمونو نه پاکولو ته وقف کړې وه. او په دغه تاريخي مبارزه کې چې باچا خان څومره سختې، تکليفونه او اذيتونه زغملی دی نو هغه د هيچا نه پټ پناه نه دی. بلکې ستر باچا خان خود پښتو ددې محاورې عملي ثبوت هم ورکړو چې په "پښتو کې پښتۍ ماتيزی" د پښتنو بقاء، ازادۍ او خودمختاری په جنگ کې د باچا خان پښتۍ ماتې شوې د باچا خان مبارزه يو اوږد تاريخ دی چې په دې مختصر ليک کې ئې احاطه نه شی کيدی خو لنډه دا چې باچا خان خپله ځوانی د پښتون قام د سر نه لوگي کړه او په دې ارمان زړه سترې گورته کوز شو چې لروبر پښتون، خور او پښتون ديوملی وحدت په مزې کې پييلی ولې دخوشحال باباخيره چې

اتفاق په پښتانه کې پيدا نه شو

دباچا خان مشن دده زوي خان عبدالولي خان ته پاتې شو او ولی خان چې دباچا خان په ژوند هم د سياست ميدان يو تکړه شهسوار پيژندی شو دباچا خان د مرگ نه پس دغه دروند بارت ته اوږه ورکړه او تر پروانه پورې ئې دباچا خان دکاروان

جلب ديو خاږيان په توگه په لاس کېښي نيولی و. او په هسکه غړی مخ په وړاندې روان و. خو دمرگ څپيره د هر ژوندي په مخ خامخا يو ځل لگی او دغه تريخ گوت له حلقه تيرول يو داسې حقيقت دی چې هيڅوک ترې مخ نه شی گرځولی. او اخر دمرگ دغه طوفان د باچا خان دکورنۍ بل چراغ (ولی خان) چې په رڼا ئې پښتون قوم دخپل ورک منزل په لټون د ژوند تورتم لارې رڼا کولې هم "گل" شو او دپښتون سياست يو بل اهم باب بند شو. خان عبدالولي خان چې دخوانۍ زيات سپرلی ئې دپښتون ملت دخودمختاری او ازادۍ په جنگ کېښي د جيل د تورو تمبو شاته تير کړی وو. د سياست دمکتب يو داسې استاذ و چې دپښتون قوم نه علاوه دنړۍ ښو ښو او تکړه تکړه سياستدانانو به دده نه د سياسي سبق زده کولو دپاره د ولی باغ سلام په خان لازم گڼلو. اوددې ملک په سياست کېښي د ولی خان د اهميت نه دده سختو مخالفينو هم انکار نه دی کړی. ولی خان چې د زلميتوب نه تر مرگه پورې د يو جدوجهد يو تحریک او يو پاڅون نامه ده په يوولسمه جنوري ۱۹۱۷ د چارسدې په اتانزو کلی کې پيدا شو. ده خپلې ابتدائې زده کړې د ازاد اسلاميه هائي سکول نه ترسره کړې کوم چې دده پلار خان عبدالغفار خان په داسې وخت کې جوړ کړی و چې پښتون قام د تعليم او تعلم نه ډير لرې و. د ازاد اسلاميه هائي سکول په حلقه دهغه وخت مليانو د غيرو په اشاره فقط ددې خاطره چې پښتانه بچي د تعليم په کالو سينگار نه شی قسماً قسم دنورې او پرويگنډي کولې او وتيل به ئې چې:

سبق د مدرسې وئ

دپاره دپيسې وئ

جنت کې به ئې ځای نه وي

په دوزخ کېښي به غوټې وئ

خو باچا خان دداسې بې لارې کوونکو نعرو هيڅ پړواه ونه ساتله د پښتنو بچو د تعليم په کالو د سينگارولو اساسی وظيفه ئې په کامياب ډول په مخکې يوره ولې چې باچا خان په دې خبره پوهيدو چې ترڅو پښتانه د تعليم په کالو سينگار شوی نه وي، د اقتصاد په ميدان کې پخپلو پښو ودریدلی نه وي ترهغې دوی دخپلو حقونو نه برخمن کيدی او د پيرنگي دغلامۍ نه خلاصيدی نه شی. خان عبدالولي خان دغه سکول ورومیی طالب علم و چې په کال ۱۹۲۲ پکې داخل شو. دغلته د ابتدائې زده کړو څخه وروسته ولی خان کال ۱۹۳۱ کېښي ډيرادون يو پي انډيا ته لاړ او هلته ئې يو برتښ پبلک سکول کېښي زده کړې پيل کړې دغلته نه ئې کال ۱۹۳۳ کې سينئر کيمبرج وکړو په دغه دوران کې ولی خان يو ځل دملگرو سره د فتيال لوبه کوله چې د لوبې دوران کې ئې سترگه زخمی شوه او بيا چې کله په دهلی کې ډاکټر ته

وښودلی شو نو ډاکټر ده ته مشوره ورکړه چې د نور تعليم نه لاس واخلي. ښاغلی خان عبدالولي خان دباقاعده سياست اغاز په کال ۱۹۴۲ کې په خدائې خدمتگار تحریک کې د شامليدو نه وکړو. په دغه تحریک کې د وخت لوټې لوټې شخصيات شامل وو چې يوازينی مقصد ئې دپښتنو وگړو ذهنی او فکری تربيت دوی کې دخپل قوم دخدمت جذب پيدا کول او دخپلو حقونو د حصول دپاره پرامنه مبارزې ته تيارول وو. ددې ترڅنگ خان عبدالولي خان په کويک انډيا موومنټ کې هم برخه واخسته او ښه فعال کړدار ئې پکې ترسره کړو په کال ۱۹۴۳ دجنورۍ مياشت کې په اول ځل خان عبدالولي خان د ايف سي لاء لاندې گرفتار او جيل ته وليږل شو. او درې کاله قيد پرې وخيژول شو او کله چې دی د جيل نه رها کړی شو نو دده دپښتون اولس د حقونو دپاره د احتجاج جذبي نورې هم راوپاريدې او خپلو سياسي هلو ځلو ته ئې لاسپسي دوام ورکړو. ښاغلی ولی خان په دغو ورځو کې د ال انډيا کانگريس د کميټۍ دممبر په صفت واخستې شو او تر کال ۱۹۴۷ پورې د کانگريس کميټۍ غړی او دپښتونخوا صوبې کشر سکتر پاتې شو. په دغه دوران کې دی څو څو ځل نظربند او جيل ته هم وليږل شو خو دده دپښتون ملت دحقونو دپاره د مبارزې نه لاس وانه خستو، دبرصغير د تقسيم نه وړاندې او وروستو چې ښاغلی خان عبدالولي خان په څومره شدت سره سياسي مبارزه کوله هغې د وخت حکمرانان خوفزده کړی وو او دده ازاد پريښودل ورته يو خطرناک عمل ښکاره کيدو ځکه نو چې کله پاکستان جوړ شو دی د هغې نه يو کال وروسته يعنې په ۱۵ جون ۱۹۴۸ کېښي يو ځل بيا گرفتار او دهریبور جيل ته وليږل شو او د حيرانتيا خبره داده چې په دغه ځل ولی خان د کوم اړښتنس لاندې نيول شوی و هغه اړښتنس دده د گرفتاری نه درې ورځې وروسته جاری کړی شو په دغه ځل ولی خان شپږ کاله په جيل کې دننه وساتل شو خو ددغه شپږو کالو په موده کې دی يو ځل هم عدالت ته پيش نکړی شو. او د ظلم دپاسه ظلم دا و چې د عدالت لخوا دده ټول منعقوله او غير منعقوله جائيداد ضبط شو او بچو ته ئې حکم وشو چې دوی په کوم کور کې او سیرې بايد چې هغه هم خالی کړی د ولی خان بچي په داسې بدحالی کې دخپل کوره وويستل شول چې هيڅ پيسې هم ورسره نه وې او د بې سروسامانۍ په دغه حالت کې د ولی خان وپومبی ټبرميرمن تاجو بی بی د اولاد په زيږون کې په حق ورسیده او ورسره ددې يو زيږيدلی بچي هم وفات شو او يو ماشوم ترې ديوې گينټې ټيم پاتې شو چې هغه ماشوم نن خلق اسفنديار ولی خان په نوم پيژنی څوک چې نن دعوامی نیشنل پارټۍ مرکزی صدر دی. تاجو بی بی هغه درنه پښتنه ميرمن وه چا چې دباپرې په تاريخي واقعه کې خپله لوبټه شلوله او دپښتنو زلمو ملهم پټۍ دپاره ئې ترې په سرگوليو کې کار اخستو. د تاجو بی بی د مړينې

غمناک خبر ولی خان ته جيل کې ورکړی شو. په دې دوران کې دباپرې تاريخي واقع هم رامنځته شوه، دباپرې دواقعي په حلقه د باچا خان خوري پروفيسر جهانگير نياز پخپل کتاب کې ليکلی چې "دصوبې خدائې خدمتگارو دا فيصله کړې وه چې په دولسم اگست ۱۹۴۸ به مونږ دباچا خان دگرفتاری خلاف احتجاجی جلسه په غازي گل بابا کې کوو. او حکومت دا فيصله کړې وه چې تاسو دغه جلسه نه شی کولی يعنې دخپل ليدل سره دزياتې خلاف تاسو اواز نه شی ويستی خو خدائې خدمتگار چرته منعی کيدل په ۱۲ اگست دشبې شپې په زرگونو خدائې خدمتگار دپيښور، نونيار، صوابی، اشغور او دصوبې دگټ گټ نه راوچليدل اگر چې حکومت اکثري لارې بندي کړې وې ترپفک ئې بند کړی و. خو ددې باوجود په زرگونو سرفروشان چارسدې ته راوورسيدل سحر وختی چې خلقو وليدل نو د غازي گل بابا په جومات مشين گڼونه لگيدلی وو. او د فرنتيئر فورس ځوانان په لوټې شمير کېښي دجومات په احاطه د پاسه او چاپيره ولاړ وو. او په ټوپکو او مشينونو ئې گوتې ايښې وې دچارسدې ناکه بندي شوي وه نه دننه نه بهر څوک تلی راتلی شو. جلوس په بابره کېښي دفضيح باجا په ځای کېښي تيار شو او فيصله ئې وکړه چې مونږ به دجلسې دپاره مقرر شوی ځای ته خامخا شو. سالار امين جان خان چې د ټولې صوبې سالار و، دجلوس په سر کېښي روان و. جلوس دخلقو د ډيروالی په وجه په څلورو پنځو لارو دغازي گل بابا جومات ته راروان شو خو چې جلوسونه دکلی نه راوتل او دجلسې ځای ته ورنزدې شول نو دفاتر حکم وشو او ظالمانو داسې فائر وکړو لکه دمروزو دسروجامو و ځوانان وغورځول جنده چې د چا په لاس کېښي وه هغه ته به ئې سپين ملنگ وي، هغه خو په اول دز شهيد شو خو جنده ئې پريوتو ته پرې نه ښودله او دغسې بې شميره ځوانان پرې شهيدان شو. عجيبه نظاره وه زنانه و قران مجيدونه په سر کې و دجلوس سره سمې روانې وې ډيرې شهيدانې او زخميانې شوې. د ولی خان غيرتې ټبر تاجو دغه وخت د ميدان په منځ کېښي ولاړه وه، مری ئې راغونډول لوټه به ئې شلوله او زخميانو له به ئې پرې زخموته تړل، ډير مری حکومت دچارسدې په سيند کېښي لاهو کړل او وارثانو له ئې ورنکړل. کله چې په فروری ۱۹۴۹ کېښي ولی خان دجیل دننه دخپل ټبر د وفات نه خبر شو نو ډير زيات زهير شو او دی دخپلې ښځې دمړينې له امله د حکومت لخوا په پيښور ديوې مياشتې دپاره رها کړی شو. په منی ۱۹۴۹ کېښي ولی خان دهریبور جيل نه مچ جيل بلوچستان ته وليږلی شو او بيا ۱۹۵۱ کېښي د کوټي جيل ته سره دملگرو په دې خاطر وليږل شو چې بلوچستان جيل کېښي دسختې ځنۍ په وجه د زيات تکليف سره مخ شی، او هر کله چې ئې دځنۍ سيزن د کوټې په جيل کېښي تير کړو نو بيا د زياتې گرمۍ د

تکلیف سره مخ کولو دپاره دی د دی ائی خان جیل ته ولیبرل شو او په مارچ ۱۹۵۳ کښی یو ځل بیا د هریبور جیل د تورو تمبو دننه کړی شو او بیا اخر په ۱۴ نومبر ۱۹۵۳ فیدرل کورټ ولی خان رها کړو. دخپلې رهائی نه وروستو عبدالولی خان دخپل پلار خان عبدالغفار خان په اجازت دخدائی خدمتگارو او د وخت دحکومت ترمنځ دغلط فهمیو ختمولو دپاره ددی صوبی وزیراعلی عبدالرشید سره مذاکرات وکړل او دهغی نه وروستو ئې د هاغه وخت دکورنیو چارو د وزیر مشتاق کرمانی سره خبرې اترې وکړې همدغه شان د وزیراعظم محمد علی بوگره او بیا د گورنر جنرل غلام محمد سره ئې هم څو څو ځل ملاقاتونه وکړل او اخر ولی خان په دې بریالی شو چې د مخالفینو د طرفه دخدائی خدمتگارو په ضد پیدا کړی شوې غلط فهمیو ختمې کړی او ددغه غلط فهمیو ختمیدو په نتیجه کښی په جیلونو کښی پرتو په زرگونو خدائی خدمتگارو ته عامه معافی اعلان کړی شوه او دوی نه یوازې د جیلونو نه رها کړی شول بلکې ضبط کړی شوی جائیدادونه هم ورته واپس کړی شول، په کال ۱۹۵۴ کښی د ون یونټ قیام په عمل کښی راغلی چې ددغه یونټ د ماتولو دپاره باچا خان او ولی خان بی کچه هلې ځلې وکړې او په ملکی کچ یوه نوي پارټی ددی غرض دپاره دنیشنل عوامی پارټی په نوم جوړه کړی شوه چې په کال ۱۹۲۸ کښی خان عبدالولی خان ددغه پارټی مرکزی صدر غوره کړی شو. په نومبر ۱۹۲۸ کښی ولی خان یو ځل بیا گرفتار کړی شو او ساهیوال جیل ته ولیبرلی شو چې دهغی نه وروستو بیا د گجرات جیل ته منتقل کړی شو دا د ایوب خان د اقتدار زمانه وه په دغه وخت کښی چې کله دحکومت لخوا د یو گول میز کانفرنس دجوړولو تابییا شوه نو په دغه وخت اپوزیشن گوندونو په کانفرنس کښی د گډون دپاره دا شرط کیښودو چې زموږ قیدیان دې دجیل نه رها کړی شی بیا به موږ کانفرنس کښی برخه اخلو او دغسی اپوزیشن په غوښتنه ولی خان هم په مارچ ۱۹۲۹ کښی دجیل نه رها کړی شو. او په گول میز کانفرنس کښی ئې برخه واخسته په کال ۱۹۷۰ کښی دیکښی خان په دور کښی د الیکشن تابییا شوه او ولی خان په دغه الیکشن کښی د قومی او صوبائی اسمبلۍ غړی منتخب شو. په دغه دوران کښی دبنگلده دیش د بیلیدو واقعیه هم رامنځته شوه په دغه وخت دپاکستان دننه دمخالفو گوندونو لخوا خان عبدالولی خان په قومی اسمبلۍ کښی د حزب اختلاف مشر وټاکل شو او دده دپارلیمان دننه د ورو صوبو د حقونو معامله په پوره اخلاص او ایماندارۍ سره راپورته کړه په ۲۲ نومبر ۱۹۷۱ صدریکښی خان په نیپ بندیز ولگولو او وروستو بیا ذوالفقار علی بهتو دغه بندیز پورته کړو دلته دا خبره کول هم ضروری گڼم چې کله د ایوب خان په دور کښی په کراچی کښی دهندوستانی مهاجرو او پښتنو تر مینځه

جنگونه او فسادونه شروع شول نو په هاغه وخت کښی ولی خان کراچی ته لاړی او ددغه مسئلې یو پرامنه هواری ئې راوویستو اود مهاجرو او پښتنو ترمنځ ئې دروغې جوړې او سولې فضاء رامنځته کړه. په فروری ۱۹۷۵ کښی یو ځل بیا په نیپ بندیز ولگیدو او ولی خان د نورو ملگرو سره یو ځای ونیول شو په دده د حیدرآباد سازش کیس مقدمه وچلیده خو ولی اخر بی گناه ثابت شو او په کال ۱۹۷۷ کښی عدالت دده د پریښودو احکامات جاری کړل. دده څل په هغه کانفرنس کښی گډون هم کړی ؤ چې دریفر والیشن پیپلز آرگنائزیشن په اهتمام جوړ شوی ؤ. په اتمه فروری ۱۹۷۵ چې کله حیات شیریاؤ دیم په یوه حمله کښی شهید کړی شو نو ولی خان په دغه شپه د لاهور نه پېښور ته راوان ؤ چې دگجرات په مقام ونیولی او د ساهیوال جیل ته ولیبرلی شو. همدا شان د نیپ ټول د سرسر مشران د پښتونخوا، بلوچستان، پنجاب او سندھ نه گرفتار کړی شول دغه وخت ذوالفقار علی بهتو د امریکې په دوره ؤ دده خپله دوره ختمه کړه او په سمدستی ډول ملک ته راستون شو او په نهمه فروری ۱۹۷۵ ئې په نیپ بندیز ولگولو. دحیات شیریاؤ د قتل الزام هم په نیپ ولگول شو. په لسمه فروری د پی پی پی او د قیوم خان دمسلم لیگ جلسه په پېښور کښی وشوه او دجلسی نه وروستو یو لوی جلوس وویستی شو. چې دغه جلوس د نیپ په دفتر وروختو. او دپارټی ټول ریکارډ ئې وسوزولو، همدغه شان دشهباز اخبار په دفتر او دارباب سکندر خان په دفتر هم دغه خلق وروختل او دغلته ئې هم ټول ریکارډ وسوزولو او سامانونه ئې مات کړل وروستو دوی دحاجی بلور دوکان ته ورغلل دده دوکان ئې د پیسو سره لوټ کړو. دغه د پارټی د پابندی کیس بهتو په سپریم کورټ کښی دانر کړی ؤ چې دا شان د سپریم کورټ په ذریعه په بندیز لگولو دده ته قانونی او اثینی تحفظ فراهم شی. خو ولی بهتو دا بندیز د وړاندې نه لگولی ؤ. دا یو خانگری کیس ؤ لهدا ولی خان او دده ملگری دپنوی جیل ته منتقل کړی شول، دغلته نه بیا د ساهیوال اود ساهیوال نه دسکهر جیل ته ولیبرلی شو. دغلته په دده څو میاشتې مقدمه سوره وه خو ولی په دغه مقدمه کښی دی یو ځل هم عدالت ته وړاندې نکړی شو. دا شان د سکهر سازش کیس پخپل ځای پاتې شو. او ولی خان اودده ټول ملگری دحیدرآباد جیل ته ولیبرلی شو. او دې نه علاوه د ولی خان نور ډیر ملگری هم دې کیس کښی راولړی شول او دحیدرآباد سازش کیس په نوم پرې مقدمه دانر کړی شوه او وونیلی شول چې ولی خان او دده ملگرو دملک ماتولو سازش جوړ کړیدی دې لې کښی په نولسو میاشتو کښی د استغاثی دوه ویشت گواهان پیش کړی شول او په دې کښی په سونو گواهان وو چې دهغوی دگواهی اوریدو دپاره کم از کم شپسته کاله پکار وو او بیا د صفایی دگواهانو دپاره هم همدومره اوږده موده پکار وه یعنی

دا ټول ظلم ولی خان سره صرف او صرف د انتقامی جذبی دلاندې کیدو. کله چې په نیپ بندیز ولگیدو نو میرمن نسیم ولی خان او امیرزاده خان سکهر جیل کښی ولی خان سره ملاقات وکړو. ولی خان دوی ته وونیل چې زه په جیل کښی دمداخلت قائل نه یم ځکه نو تاسو چې هر څه کوئ دخپلو حالو او واقعاتو په رڼا کښی ئې وکړئ او داسې دجیل نه د بهر ملگرو په صلاح مشوره نیشنل ډیموکریټیک پارټی جوړه کړی شوه چې شیرباز مزاری ئې صدر او میرمن نسیم ولی خان ئې نائب صدره وټاکل شوه. جنوری ۱۹۷۷ کښی بهتو د عامو انتخاباتو اعلان وکړو، مرکزی او صوبائی اسمبلۍ ماتې کړی شوې او دانتخاباتو تیاری شروع شوې چې په دغه الیکشن کښی د اپوزیشن ټول گوندونه خپلو کښی یو موټی شول اودوی د یو ایف په ځای پی این ای قومی اتحاد جوړ کړو. په اووم مارچ ۱۹۷۷ دقومی اسمبلۍ الیکشن وشو او پی این ای ددغه الیکشن دنتیجه تسلیمولو نه انکار اودهاندلی له امله ئې په لسم مارچ ۱۹۷۷ دشو و انتخاباتو نه بائیکاپ وکړو دغه شان دقومی اسمبلۍ غړو هم احتجاجا استعفی گانې ورکړې او تحریک ئې شروع کړو. بیا په کال ۱۹۷۷ کښی ضیاء الحق مارشل لاء ولگوله او بهتو ئې گرفتار کړو تقریباً درې هفتې وروسته د ولی خان او دده دملگرو سره ملاقات دپاره ضیاء الحق په خپله حیدرآباد جیل ته ورغلی او مذاکرات ئې ورسره وکړل او داسې بیا څو څو ځله دغه مذاکرات وشول چې په اخره کښی خبرې اترې د کامیابی په پړاؤ ته ورسیدی او بلاخره دحیدرآباد دسازش کیس کښی رالړل شوی ټول کسان رهاکړی شول وروستو ضیاء الحق په دور کښی هم ولی خان دجیل تورو تمبو ته ولیبرلی شو. په ۱۹۸۸ کښی عام انتخابات وشول چې خان عبدالولی خان پکښی دقومی اسمبلۍ غړی منتخب شو او ددی نه وروستو بیا ټول ترقی پسند رایو ځای شو او دعوامی نیشنل پارټی په نوم ئې یو نوی گوند جوړ کړو چې خان عبدالولی خان ئې دوه ځله تر دریو دریو کالو صدر پاتې شو خو دپارټی اتین په مسلسلله توگه د دوو ځلو نه زیات دصدر جوړیدو اجازه نه ورکوله ځکه نو بیا اجمل خټک ددې پارټی صدر شو او د اجمل خټک نه وروستو اوس د ولی خان زوی اسفندیار ولی خان ددې پارټی مرکزی صدر دی. دخان عبدالولی خان ټول ژوند دپښتون اولس د حقونو دپاره دیوې نه ستړې کیدونکې مبارزې نه عبارت دی او دپښتون قام تاریخ کښی په دده قربانیو ته مدام "سورسلام" کیږی

کعبه جوړه ابراهیم کره زه جوړ کړی یم الله اوس نو څوک لوی شو اوچت شو وایه وایه ای ملا غني خان

سیاسي سا پوهنه

ډاکتر کبير ستوری

په اوسني وخت کې د سیاست او ساپوهني (نفسیاتو، روحیاتو) په اړیکو (تعلقاتو) ډېر ټینګار کېږي؛ ځکه چې سیاسي پېښې یې د هغوی د ساوالو (نفسی یا روحی) علتونو او وجوہاتو څخه تشریح او روښانه کېدلی نه شي؛ خو مخکې له دې څخه چې د سیاست او ساپوهني په اړیکو وګرېږو پکار ده، چې خپله د سیاست او ساپوهني بنسټونو (بنیادونو) ته څغلنده کتنه وشي، تر څو چې لوستونکي ددغو دواړو پوهنو د بنسټو (شکلونو، څېرو) او ډډ (ماهیت) څخه خبر او په اسانۍ سره یې په اړیکو او خپلوی پوه شي.

سیاسي پوهنه:

د سیاست اصطلاح لکه د نورو اصطلاحگانو په شان د عوامو په ژبه کې یو مانا (معنا) او په پوهنیزه (علمي) ژبه کې بله مانا لري. پخپله په پوهنیزه (علمي) ژبه کې هم مختلف پوهان او لیکوالان د سیاست د اصطلاح د لاندې مختلفو څیزو نه پوهېږي. سیاسي پوهنه یوه لرغوني او پخوانۍ پوهنه ده. دغه نوم د یوناني کلمې پولیس (Polis) څخه راوتلی دی، چې د ښاري هېواد (City-State) مانا ورکوي کوم، چې پخوا په یونان کې و. یوناني فیلسوف ارسطو (Aristotle)، چې د ۳۲۲ څخه تر ۳۸۴ ق.م (قبل المیلاد) کلونو کې تېر شوی دی یو کتاب ولیکه. ددغه کتاب نوم سیاست، یعنی پولیتیک (Politics) و، کوم چې د یونان د ښاري هېواد (City-State)، چې د پولیس (Polis) په نامه یادېده باقاعده څېړنه وه. د همدې ځای نه دا نظر راوتلی دی، چې سیاسي پوهنه د هېواد (State) پوهنه ده او د هېواد سره سر و کار لري؛ خو دلته دا ویل هم

پکار دي، چې په نړۍ کې د نورو څیزونو په شان هېواد (State) هم په ټول وخت کې په یوه بڼه (شکل) کې نه دی پاتې شوی او وخت په وخت یې خپله بڼه بدله کړې ده. د انساني ټولنې د تاریخ په لومړنیو پړاوونو کې هېواد (State) نه و؛ خو کله چې انساني ټولنې وده وکړه او زیاته منظمه بڼه یې ونيوله: نو هېواد (State) منځته راغی.

ځینې لیکوالان داسې فکر کوي، چې د انساني تاریخ په لومړنیو پړاوونو کې خصوصي ملکیت نه و او هر شی گډ او شریک و؛ خو بیا وروسته خصوصي ملکیت منځته راغی او خصوصي ملکیت د منځته راتګ سره سم اتمشار (استحصالی) هم منځته راغی او انساني ټولنه په دوو ډلو (طبقو) یعنې استثمار کوونکیو (استحصالی کوونکیو) او استثمار کېدونکیو (استحصالی کېدونکیو) باندې ووېشله شوه او هېواد (State) بیا د استثمار کوونکیو د حاکمیت د یوې وسیلې په توګه (حیث) منځته راغی. دا لیکوالان په دې عقیده دي، چې ټولنه د ودې او پرمختګ په لور روانه ده، چې په اخري پړاو کې به د تولید (پیداوارو) په وسایلو قبضه، یعنې خصوصي ملکیت د منځته لاړ شي او بېرته به ټولنیز او گډ شکل غوره کړي. دا به استثمار (استحصالی) او په دې توګه استثمار کوونکي (استحصالی کوونکي) ډله د منځه یوسي او بې ډلو (طبقو) ټولنه به منځته راشي. څنګه، چې هېواد (State) د استثمار کوونکي (استحصالی کوونکي) ډلې د حاکمیت یوه وسله وه؛ نو چې استثمار (استحصالی) او استثمار کوونکي (استحصالی کوونکي) ختم شو؛ نو د هېواد (State) د موجودیت ضرورت نه پاتې کېږي او دا به هم د منځه ځي.

**د ډیلي تخت هېرومه چې رایاد کړم
زما د بنګلي پښتونخوا د غرو سرونه
احمد شاه بابا**

ایډوکیټ علی خان محسود

جرمني - اوپرنال



جناب ډاکټر کبير جان ستوري ته

د عقیدت کلونه

کبير جان ما لومړی ځل په ۱۹۷۶ع کال د می په میاشت کې د جرمني د فرانکفورټ په ښار کې ولید. په دې پېژندګلوی کې میاه شاجهان چې نن سبا ډاکټر شاه جهان د پېښور پوهنتون د ژورنالېزم ډیپارټمنټ چیرمین دی، بنسټي رول لوبولی و. شاه جهان د ژورنالېزم څانګې طالب علم و، زموږ د پېښور د یونیورسټۍ د وخت د سیاسي هلوځلو ملګری و.

موږ چې په ۱۹۷۴ع کال کې بهتو قیدیان کړو، شاجهان ميا جرمني ته پښې سپکې کړې وې. د ۱۹۷۵ع کال د می په میاشت کې زه د هریپور جیل نه خلاص شوم، نو حیدرآباد سازش کېس کې حکومت زما د بیا گرفتاری کوښښ وکړو، خو زه اوس وینس شوی وم. زه د پټو پټو لارو په ذریعه اول خوست او بیا کابل ته لاړم، د اجمل خټک صیب سره یوځای شوم. په دغه وخت د افغانستان وزیر داخله فیض محمد خان محسود و. بیا وروسته د سرحداتو وزیر شو او سردار داود خان د افغانستان رئیس جمهور و. درېواړه (اجمل صیب، سردار محمد داود خان او فیض محمد خان) پرېکړه وکړه، چې ما کوم بهرني ملک ته ولېږي. په دغه وخت کې شاه جهان ميا په جرمني کې و او ماته یې لیک راولېږه، چې زه وطن ته درځم بیا به گډو جرمني ته لاړ شو.

په ۱۹۷۶ع کال د اپریل په میاشت کې موږ د روسي هوايي لیکي اثرفلوټ په ذریعه اول تاشکند، بیا ماسکو او له ماسکو څخه برلین ته په اورګاډي کې راغلو، چې ۱۶ اپریل ۱۹۷۶ع کال کې برلین ته ورسېدو. په دغه وخت کې برلین د مغربي او مشرقي جرمني ترمنځ وېشلی ښار و. د ۱۹۷۶ع کال د می په لومړۍ د لویدیځ جرمني فرانکفورټ ښار ته راوړسېدو. دلته له رحیم خدران سره چې دا هم د رحمان بابا له لېسې څخه

سرخ شوی و او ډېر خوش طبیعته پښتون و، یوځای شو. د هغه وخت مطابق رحیم خدران اول ملا و. ورپسې ماویست او بیا د تره کي صاحب د گوند غړی و. خو ددې ټولو سره سره خوږ پښتون هم و. په هغه وخت کې دلته ماویستان هم وو، چې ځینې پکې ایراني او تاجکي نژاده او د پښتنو ضد وو. پښتانه که خلقیان وو که پرچمیان، د پښتونستان د ربړې او په ځانګړې توګه له لرو پښتنو او بلوڅو سره د څه وړو وړو گېلو نه علاوه یې له دوی سره مینه لرله.

ماته ښه یاد دي، چې ما د ۱۹۷۶ع کال د می په درېمه نېټه په هغه رابلل شوي غونډه کې، چې په فرانکفورټ کې د رحیم خدران له خوا په هایم کې جوړه شوې وه، گډون وکړ. د نورو افغاني ستوډنټانو (پوهېدونکیو) نه علاوه په ۲۰ می کې کبير جان لعل د کولن نه له تندر صیب او انور ظفري سره فرانکفورټ ته رغلل. تر سترې مشي وروسته شاه جهان ميا زما او د کبير جان پېژندګلوي وکړه.

سبا چې څه وخت جلسه پیل شوه، نو ټولو گډون کوونکیو د کمونیزم او مارکسېزم ډول وهلو. موږ هم په پښتونخوا کې د مارکسېزم او کمونیزم نه خبر و، خو زموږ بنسټي تریبه نشنلېزم، خدایي خدمتګاري، باچا خان او د پښتنو یووالی و. موږ د امریکا ضد وو. د کمونست بېلاک او په ځانګړې توګه د سویت یونین د بهرني سیاست پلویان وو، خو د حکومتي او اقتصادي سیستم له نقطې له نظره موږ په ډېر گوندي سیاست او ازاد تجارت باندې باور و، خو په دې خبرو زموږ د برو پښتنو وروڼو سرونه، نه خلاصېدل. رحیم خدران به ماته ویل چې ته ټولې خبرې انقلابي کوي، خو ته د یو گوندي سیاست مخالفت کوي. ما به په توکو کې ورته ویل، چې دروازې ډېرې پکار دي، چې بیروبار تقسیم وي. که په یوه دروازه کې رش او بیروبار زیات وي، نو د مرګ او ژوبلي خطر وي، خو کبير جان نه یوازې دا چې له موږ سره په خبره پوهېده، بلکې یواځینې نشنلېست او قام پرست پښتون و، چې زموږ ملګری و.

زموږ له راتګ سره د کبير جان ډله لایسې مضبوطه او قوي شوه او د منځ لاره مو غوره کړه. د پښتنو او بلوڅو د ملي ازادۍ ټولنه مو په

فرانکفورټ کې جوړه کړه، چې دی کې خلقیانو، پرچمیانو، افغان ملتیانو او د لرې پښتونخوا ملت پالو گډون کولو.

کله کله به موږ د کمونستانو اوږدې اوږدې مقالې او تکراري خبرې هم اورېدلې، چې دا زموږ د لرې خوا دلېبرالېزم برکت و. د رحمان بابا او خوشال خان بابا د لېسو ټولو فارغ تحصیلانو به له پارسي بانو خلقیانو او پرچمیانو سره خبرې په پښتو کولې او پارسي بانو به خواب په پارسي ورکاوه. دوی په دې اتفاق کړی و، چې څوک به څوک نه مجبوروي دا څکه پښتانه په پارسي او پارسي بان په پښتو پوهېدل، نو څکه د ترجمان ضرورت نه وو. د ټولو له یو بل سره ښه او خواږه تعلقات وو. دغه خواږه تعلقات هله خراب شول، چې د ۱۹۷۸ع کال د پرېل په ۲۷مه نېټه افغانستان کې خونړی بدلون یا انقلاب راغی.

تر ۱۹۷۸ع کال پورې لوی بابا باچا خان او ملي رهبر خان عبدالولي خان د ملي مبارزې او ضد سامراج لوی هېروگان (اتلان) وو. په یوه شپه کې دننه دننه خلقیانو په جار او پرچمیانو په ډېره استاذۍ سره ددې رهبرۍ مخالفت کاوه او ویل به یې، چې اوس وخت د انقلابیانو دی او زړې مفکورې باید د تاریخ څخوړې ته واچول شي. دوی به ویل د باچا خان لاره زړه او ولي خان فکر پس مانده دی، اوس باید د شرق نابغه جناب نور محمد تره کي انقلاب لاره او د حزب خلق گوند مشري لره او بره پښتونخوا کې تعقیب شي. NAP ته نور حاجت نشته. د پښتنو او بلوڅو د ملي ازادۍ ټولنې ته هېڅ ضرورت پاتې نشو، په جار به یې ویل چې باید موږ ټول د خلق حزب غړي شو.

خلقیان او پرچمیان به زیاتره وخت په جرمني کې د افغانستان سفارت ته ور خلاصوه او سفیر انجنیر نظر محمد ته به یې یو پر بل چغلوخوري کولې. کوم ته به چې دوی راپور ویلو. دا چې کبير جان د کونړ خان و، نو دوی به ویل چې فیوډال دی او سفیر نظر محمد ته به یې دده خلاف هم راپورونه رسول حال دا چې ډاکټر کبير جان یوازینی هلك و، چې قام پرست پاتې شو. کله چې زموږ ملاقات له سفیر سره وشو، نو سفیر صاحب وویل، چې ستوری صاحب او علي خان غونډې رېښتیني قوم پرست ډېر د باور وړ

سره له دې ځينې خلقيانو او پرچميانو به زموږ د تنگولو او په قهر کولو لپاره په باچا خان او ولي خان بې خايه او بې ضرورت توروته لگول، چې دوی څه وکړل. دغه دى د شرق نابغه نور محمد تره کى صاحب، چې د خلکو د مترقي فوخي زامنو په زور يې داسې انقلاب وکړ، چې د کپتلهزم د دورې نه مخکې کمونستي دور ته داخل شو. اوس به صرف د لر او بر افغان ولس لارښود نه وي، بلکه د دريمې نړۍ د ولسونو نجات دده په لاس کې دى. زموږ ځينې جذباتي ملگرو به له دوى سره جنگ کاوه، خو کبير جان به منع کول.

د خلقيانو حکومت هم څه عجيبه غوندي و. لومړى خلقيان او پرچميان يو بل ته لاندې وتل، خلقيان پرې بر شول او پرچميان يې وشړل، چې پرچميان وړک شول بيا د تره کي صاحب او امين صاحب ډلې جوړې شوې او نتيجه يې دا شوه، چې د ۱۹۷۹ع کال په ستمبر کې د شرق نابغه او د انقلاب پلاز ووژل شو او د ثور پياوړى قوماندان حفيظ الله امين په قدرت راغى.

د ۱۹۷۹ع کال د دسمبر ۲۷ نېټې د غوايي د مياشتې د انقلابيانو په اتن کې د اکتوبر بې وقوف روسي انقلابيان هم ورگډ شول. حفيظ الله امين صاحب يې وواژه او پيرک کارمل يې په هيلې کاپټر کې کابل ته راوړو. افغانستان د NATO او WARSAW د فوجي پهلوانۍ په ډگر بدل شو.

څه وخت چې روسانو، پرچميانو او د پرچميانو په ژبه اصولي خلقيانو ته قدرت په لاس ورکړ شو، نو دوى کې د پښتنو او پښتون ضد تاجک يا په بله ژبه سقاويانو زياتره پښتانه د امين د باند تر نوم لاندې قتل او قيد کول او د دوى په شړلو بې پيل وکړ. د روسانو همدغه پروگرام و، چې پښتانه د افغانستان نه شړلو ته اړ باسي، چې د دوى اکثریت په اقليت بدل کړي. افغاني تاجکو او روسي تاجکو دا کار په گډه کاوه. دوى پښتو ژبه عملاً بنده کړه، پښتو اخبارونه يې په پارسي کړل، په پښتو فلمونو باندې يې بنديز ولگاوه. زموږ پخواني خلقي شوي انډيوالان بې روزگاره شول او ځينو يې ځانونه يو ځل بيا جرمني ته راوړسول. موږ ته راغلل، موږ ورته غږ يو ځل بيا پرانستله، ځکه زموږ د قوم پرستو دغه کمزوري ده، چې د قوم په

خلکو يې زړه سوزي، خو کمونست او ملاکي زړه سوي نه شته، کمونستانو او ملایانو ډېر قوم پرست خوانان ووژل.

د پښتنو دروند مشر او د پښتونخوا پخواني گورنر خدای بښلي ارباب سکندر خان خليل يې په پېښور کې شهيد کړو. دا ځکه چې ارباب پوه، قوم پرست پښتون مشر و. ده ته پته وه، چې کمونيزم او کپتلهزم د افغان په خاوره پهلواني کوي، خو امريکې او مغرب مسلمانان داسې توت ته خپړولي وو، چې دوى به ويل چې يورپ او امريکا اهل کتاب دي او روسان سره کافران دي. حقيقت کې دوى د اهل کتاب نه زيات په اهل ډالر مښ و، چې مغرب خپل ازلي دښمن د دوى په وينو قبر ته کوز کړو او په نيم ساعت کې د ملا صاحب نه د مجاهد په ځای Terrorist جوړ شو.

ستورى صيب به په دې ډېر غمجن و، موږ به اکثره بحث مباحثې پرې کولې، چې څه وخت سخت دريځه ملا صاحب او اهل کتاب سره لاندې وتل، کبير جان به ويل، چې "پروني ياران او ننني دښمنان سره لاندې وتي دي" ملا صاحب د قدرت دومره وړې ثابت شو، چې د خدای په کور مکه شريفه او مدينه شريفه کې يې سره قسمونه وکړل، د قدرت او اقتدار دپاره يې نه د اسلام مښين دين، نه د خدای د کور او نه د اسلام د پېغمبر ص د روضي قدر وکړو، وطن يې وران او افغانستان يې داسې اور ته ديکه کړ، چې تر نن ورځې پورې سوځي.

موږ قوم پرستو به دغه ويل، چې دغه د دولت او قدرت جنگ دى، جهاد نه دى. په دې به دوى به قهر وو، موږ ته به يې بدران ويل، خو ثابت شوه چې دوى د مذهب نه زيات د قدرت شوقمن وو.

څه وخت چې بلوڅ مشران يو په بل پسې گوډ ته کېدل، که څه هم اوس د پښتنو او بلوڅو رهبري د خان عبدالولي خان په ځای شېرياز خان مزارى په غاړه اخيستې وه، خو بلوڅي سردارانو د خپلو بلوڅي سردارانو مشري ته غاړه نه اېښودله، نو ورو ورو څنگ ته شول. د بلوچستان پخواني گورنر بناغلي بزنجو صيب خان ته گوند جوړ کړ، نو داسې معلومه، چې هغه د ANP لاره دوى نوره نه مني. دلته په جرمني کې هم دې کمونستانو سم امتحان ورته کړ او نور د قوم پرستو لپاره د اعتبار وړ نه و، نو موږ رکبير

ستوري، ما او لياقت وطنپال، پرېکړه وکړه، چې د پښتنو او بلوڅو ملي ازادې ټولنې ته نور ضرورت نه شته. ځکه چې بلوڅ نه وو، نو خالص سوچه د پښتنو گوند جوړ و او د باچا خان لار به نيسو، چې هغه عدم تشدد، به ژوند او په سياسي ژوند کې د پښتون ملت يوځای کول. پښتو ژبې او کولتور ته خدمت کول و. دا ځکه چې پښتون په اقتصادي، علمي، سياسي او کلتوري توگه وروسته پاتې په دې دي، چې دوى وپشل شوي دي. يو مرکز نه لري، نو ځکه د گاونډيانو او نورو قومونو د لوبو ميدان جوړېږي. له موږ سره په څنگ مېشت قومونو تل له بهرني قوت سره زموږ پر خلاف لاس يو کړى او خپله ژبه او ځان ته يې گټه کړې او تل يې مذهب زموږ د غولولو لپاره په کار اچولى دى. نو موږ سوچ او فکر پرې وکړ، چې داسې گوند جوړول پکار دي، چې د پښتنو د گټو ترجماني هم وکړي او په نړۍ کې خو يو موره نه يو، د نورو دپاره هم بايد د منلو وړ وي، نو ځکه موږ ددې گوند نوم "پښتون سوشل ډيموکراټيک پارټي" خوښ کړ. وروسته به ځينو دا پلمې کولې، چې ولې ورته د پښتون په ځای افغان نه وايي. موږ ورته ويل، چې افغان ملت گوند د افغان سوشل ډيموکراټيک گوند په نوم د گوندونو په کتار کې ليکل شوى دى. دوه گوندونه په يوه نوم قانوني حق نه لري. اصلي خبره نوم نه وه، پلمې وې خبره دا وه، چې د دوى د پښتون له نوم سره ورانه ده. دغه سوچه نوم و، افغان يو سياسي نوم دى، چې په بهر کې هزاره، تاجک، ازبک او دغه نور ټول خاتنه افغانان وايي، خو په افغانستان کې دننه دوى ځانونه تاجک، ازبک او هزاره درېژني. دوى ځان ته افغان نه وايي، چې بهر ځان ته افغان وايي، دا د دوى مجبوري ده. دا اصلي افغانان نه دي، بلکه پاسپورتي افغانان دي. موږ ته پارسي ژبې افغان وايي، هندي ژبې او پيرنگيان راته پتهان وايي او ليکي او زموږ اصيل، سوچه او خالص نوم "پښتون" دى او ژبه مو هم پښتو ده، نو موږ ورته ويل، چې څه گناه وشوه، چې اصلي سوچه نوم مونږه ورکاوه. دوى په حقيقت کې مونږ ته د افغان او د پښتون په نوم رېږي جوړولې، خو په دلايلو کې موږ پرې تکړه وو.

کبير جان به ويل، چې "اصلي خبره دا ده، چې دوى لتان دي، کار ته يې

ډډه نه لگي. د افغان او پښتون په نوم جنجال جوړوي" دغه ټول جنجال Confused روشنفکرانو جوړ کړى و. موږ په دې کې کامياب شو، پښتون سوشل ډيموکراټيک گوند مو جوړ کړ.

ډاکتر کبير جان ستورى صاحب د گوند د مشر باني مرکزي صدر په توگه وټاکل شو او تر مرگه پورې د گوند مشر پاتې شو، ځکه چې ستورى صاحب خپل سياست، گوند، ولس او ملت ته وفادار و او په خپل عزم او هود کلک ولاړ شخصيت وو.

له ملي رهبر خان عبدالولي خان، خان لالا او محمد افضل خان او جناب اجمل خټک صاحب سره زما تعلقات داسې وو لکه د پلار او زوى، خو خان بابا تر مرگه پورې ماته د زوى په سترگه کتل. د مشرانو په ما باور و، ځکه چې ما خپل سياسي ژوند کې اخوا دېخوا توپونه نه دي وهلي، خو زما ډېر ملگري گډوډ شوي وو.

همداراز په ۱۹۸۲ کال کې په لندن کې له ملي رهبر خان بابا عبدالولي خان سره د ډاکتر کبير جان ستوري پېژندگلوې جوړه شوه. له خان لالا محمد افضل خان او اجمل خټک سره يې هم پېژندگلوې جوړې شوې وې. دوى په بره خوا کې په کبير جان اعتبار کاوه.

کبير جان پخپله هم دروند، وفادار، باعظمته، ولاړ او خاموش انسان و. چغلخوړي، د بل چا غيبت، د ځان صفت، دهوکه، دروغ، نصابش د ټولو غرضونو نه پاک و. پخپله اراده کې دومره کلک و، چې په پېښور کې د ضياء الحق د مارشل لاپه وخت کې نيول شوى و، ده هلته هم د پياوړي انسان ثبوت ورکړى او دا هغه غښتلى، سپېڅلى، په وطن او ولس مېن قام پرست پښتون و. چې ټول تکليفونه او مصيبتونه يې په ځان تېر کړل، خو معفي يې ونه غوښتله او پاکستاني پوليسو او پوځيانو ته يې سر تيم نه کړ، ترڅو چې موږ، ايمستي انټر نېشنل او نورو ادارو خبره گرمه کړه، نو پاکستاني حکومت مجبور شو. ستورى صاحب يې ازاد کړ. دغه ډېر سخت وخت و، د انسان مرگ هېو څه خبره نه وه. لکه پښتانه نقل کوي، چې "خدای نړۍ جوړوله، مرگى يې ترخ و".

هم ددې خدايي قانون مطابق کبير جان ستورى صاحب لار او موږ ورپسې يو.

رفیق شینواری

د لوی فنکار نیمگړې کیسه

لائق زاده لائق



مونږ چې کله هم د پښتون قام د کلتور د تاریخ پانې الوول کوو نو په دغه پانو کې د پیر بابونه په نظر راځي چې ورکښې یو ډیر گټه وړ او په ټول پوره باب د پښتو موسیقۍ دی د پښتو موسیقۍ ورومبې سرورته چا او چیرل لکه د پښتو تپې د تاریخ د دې خبرې تعین هم بیخي گران دی البته دا خبره په پوره وثوق سره کیدی شي چې د خیرنکار د زیار او کړاوونو په ترڅ کې چې د پښتون قام دا ووه زره کلن تاریخ کومې نخښې په لاس راغلي دي په دغه نخښو کې دا خبره جوت ده چې په دغه دورو کې به هم د غم غلطولو د پاره اتنو ته او محفلونه کیدل سازونه به غږولی کیدل. خود معلومه نه ده چې دغه سازونه به د کوم نوعیت وو.

ډیر سازونه داسې دي چې هغه دوخت تیریدو سره له مینځه تلې دي د دغه سازونو د چیرلو او ددې په ژبه د پوهیدو هڅې د کلونو راسې راروانې دي. د شلمې صدې د شروع سره چې کله د باقاعده سرونو د خوندي کولو ابتداء وشوه نو د ورومبې معلوم سندر غاړې اکرم خان نه پس استاد صحبت خان، استاد مبین خان، صدوردانسا، مهراڼسا، استاد زرخان، استاد میراحمد خان او نورو ډیرو د پښتو موسیقۍ سره خپله علاقه ټینګه ولرله سازونه غږیدل اهنگونه جوړیدل په پښتنه ټولنه کې خوریدل او هر چاورته په درنه سترگه کتل.

خو ددې موسیقۍ ددې اهنگونو خپله ژبه وه. په دې ژبه د پوهیدو هلې ځلې په هر دور کې هر چا وکړې او خان ته چې په دې حواله نوم پیدا کړو تر کومه حده چې د سرواتل خبره ده نو زموږ پښتو موسیقۍ په خپل ورومبې پړاو کې تر هر حده پورې په اولسې چوکاټ کې ځانې شوې وه دا ځکه چې هم دغه اولسې اهنگونه د جذبو ترجمان وو او چې کوم غږ کومه نغمه د جذبو ترجمانی کولی شي نو هم هغه به

زړونو کې لار کوي. په شلمه صدې کې عبدالله جان استاد دغه معتبر نوم دی چې دا اهنگونو د ژبې زده کولو ته چې په شعوري طور پام لرته وکړه د پښور اکبر پورې کلي د نوموړي شاعر گلستان بابا د زوی دور کووالی راسې په موسیقۍ مشین و او چې کله چې د شعور په درشل قدم کېښود نو د پلار شعرونه چې په ترنم سره وویل. د عبدالله جان استاد سره بل یو معتبر نوم د شیرعلی خان استاد دی چې پښتو موسیقۍ ته د ژوند لویه برخه وروبخښله چې کله د موسیقۍ مشینان سوا کیدل نو په پښتنه ټولنه کې دغه رنگونه خوریدل.

هم په دغو ورځو کې چې د پاکستان د ازادۍ د ساعتونو سره سمون خوری د حضرت عبدالستار شاه باچا نوم د تصوف د چشتیه سلسلې په حواله ډیر مشهور و هنرمندان به د عقیدت په توګه هلته حاضریدل. قوالیانې به چې و نیلې او باچا جان به ورته د کامیابۍ دعاګانې کولې. امیر حمزه خان شینواری څوک چې په دې نژدې کالونو کې د ډیلي نه واپس پښور ته راغلی و د خپل صوفیانه مزاج په وجه چې د باچا جان لمن نیولې وه او په دغه تړون کې چې د معرفت لارې لټولې. حمزه بابا ډیر د خوند رباب غږولو نغمې به چې پکښې الول کولې ځکه نو ورسره د عبدالستار شاه باچا ډیره مینه وه. حمزه بابا ددې نه وړاندې په کال ۱۹۴۰ کې د پښتو دورومبې فلم ((لیلی مجنون)) باقاعده قیصه اونغمې هم لیکلې وې ددغه فلم د اثریکتر او هیرو نساغلی رفیق غزنوی و حبیب جان ورسره هیروئن و دغه رنگ د حمزه بابا د دفن رنگونه په ټول ډیلي کې خواره شوي وو او دلته چې د باچا جان د دعا په برکت نوره خلا موندله.

د باچا خان دربار ته د سلسلې چشتیه سره د تړون لرونکو دراتګ سلسله جاری وه یوه ورځ د افغانستان د لارې یوه زنانه دربار ته راغله دهغې سره یو ښائسته ماشوم و د باچا جان سلام چې وکړ او چې کله باچا جان دغه ماشوم ته وکتل نو سښې ته چې راجوخت کړو په سر کې ورته د مینې لاس راښکلو. او ماشوم داسې محسوس کړه لکه چې د پلار منگل چې په سر کې شوی وې ځکه چې د ماشوم پلار دوراندې ته وفات شوی و که هر څو تښتیم و خو د باچا جان لمن هغه ته پراخه پرته وه هم دغه ماشوم رفیق شینواری و چې مشرانو چې په ننگرهار کې ژوند کړی و. رفیق شینواری چې څنگه به دربار کې ورځې شپې سبا کولې د صحبت اثر پرې کیدو د جوړښت او شهودیت اثرات چې قبول هغه چې کله به ((وجد)) کې مست شو نو نڅابه چې کوله چونکې په چشتیه سلسله کې دغه کیفیاتو د اظهار اجازت ورکولی شي او باچا جان به د هغه دغه نڅا ته په نوره درنه سترگه کتل د رفیق شینواری دغه عقیدت په ټول دربار کې ورځ تر ورځ ځانې موندو.

په شروع شروع کې رفیق شینواری په لیک لوست نه پوهیدو نو حمزه بابا د هغه د لیک لوست استاد شو چونکې حضرت باچا جان د حمزه بابا سره ډیره مینه لرله او په دې ډیر خوشحاله و چې رفیق خان دغه رنگه دوه کرني لیک لوست زده کړی. د لیک لوست سره رفیق شینواری د شاعری د رموزونو هم خبریدو چې کله زلمی شو نو هم د باچا جان په مرضی کې واده وکړی شو د هغه کور دانه هم په قام شینواری و د واده نه پس هغه ته الله تعالی دلونو سره سره دوه زامن شفیق او غلام علی ورکړل او ورځ تر ورځه د رفیق شینواری د فن ځلاګانې په خوریدو شوي. ریډیو پاکستان پښور هغه اداره ده چې په خپل ځان کې د پوره اکیډمی حیثیت لري هم دې ادارې د فن کارانو روزنه کړې ده چونکې د کال ۱۹۶۱ په خوا شا کېښې بیارافیق شینواری باقاعده قوالی و نیل شروع کړی وو نو ریډیو پاکستان پښور هغه د یو ښه فن کار په حیث هم وپېژندو.

رفیق شینواری چونکې د موسیقۍ او اهنگونو په ژبه پوهیدو نو د نغو د طرزونو جوړولو هڅې چې شروع کړې. په دغه طرزونو جوړولو کې به په هغه یوالهامی کیفیت خور و دا ځکه چې هغه بیا د خپل پیر باچا جان نه ډیرې وظیفې اخستی وې ټوله ټوله شپه په ټي عبادت کولو په خپله دنیا کې به ورک ورک و هم ددغه روحاني اثر وجه ده چې د رفیق شینواری هر جوړ کړی ساز مشهور شو. په غه ورځو شپو کې استاد احدت حسین (مرحوم) (دهار موبني استاد) استاد محمد ظهیر مرحوم (د رباب استاد) استاد بختیار (د کلانت استاد) استاد غلام علی (د اکاډین استاد) د خپل فن په حواله ډیر معتبر نومونه وو دی ټولو د رفیق شینواری لمن و نیوله طرزونه جوړیدل نغمې خوریدې او په پښتنه ټولنه کې د پښتو موسیقۍ نوی دور سترګې غړولې.

د استاد خیال محمد مشر ورور چې ملوک نامه چې وه او په بابو مشهور و هغه به هم د رفیق شینواری سره یو ځانې د باچا جان په دربار کې قوالی کوله خیال محمد به د ماشوم والی نه د خپل ورور سره هلته راتلو په ماشوم اواز به چې قوالیانې و نیلې. هم دغه اثر و چې کله خیال محمد ریډیو ته او بیا د رفیق شینواری لاسونو ته راغی نو خیال شو حقه خبره داده چې که چېرې نن څوک حمزه بابا ته د غزل بابا وایي نو ددې غزل په بنیادی مقبولیت کې د رفیق شینواری د طرزونو او د خیال محمد دا وازولوی به برخه ده بلکې د ایه سره منو چې که چېرې رفیق شینواری د پښتو غزلو د خوند خوند طرزونه نه دی جوړ کړي نن به پښتو غزل دومره وړاندې ګامونه نه وواختی. چې کله د ۱۹۷۰ په شروع شروع کې د پښتو فلمونو باقاعده دویم دور شروع شونو د هر چا سترګې د رفیق شینواری په لور وې اګر چې د ورومبې فلم موسیقۍ استاد لعل

محمد چوپه کړې ده څوک چې په پښتو ژبه نه پوهیدو خو د ورومه ده چې دهغه سره د مترنم شاعر او دیوسف خان شیربانو د لیکوال استاد علی حیدر جوشي مرحوم مرسته حاصله وه دې فلم د یونوی دور آغاز پیل کړو.

او چې کله بیا رفیق شینواری د پښتو فلمونو مخه وکړه نو داسې موسیقۍ ورکړه چې نن زموږ د پاره د کلاسیک حیثیت لري مونږ به دا ورل ذکر کوو که د دیدن د خانه بدوش خبره کوو او که د ((اقرار)) د ټوپک زما قانون)) خبره به چپړو که ((ناوې د یو شپې)) رفیق شینواری په زرګونو نغمې کمپوز کړې او د تعجب او معجزې خبره داده چې د ټول طرزونه د ټولې نغمې سپر هټ شوي چې څومره طرزونه جوړیږي نو ورکښې هر موسیقار د افخر گنې چې د رفیق رنگ ورکښې ځانې کړې. په عام ژوند کې رفیق شینواری ډیر زیات مینه ناک اخلاص مند بې غرضه او خواخوږی انسان و. هغه به د پل په غم د ډډیدو ځکه چې په خپله کې ډیر غمونه لیدلیدو ما په ورومبې ځل د هغوی سره په کال ۱۹۸۴ کې هاغه وخت ولیدل چې کله زه د پښتو موسیقۍ پر وږیو سر شو م بیا زما د هغوی سره یو فطری عقیدت و د هغه روحاني فکر او د هغه خوږو خبرو ته به زه همیشه څیر څیر ووم چې کله به چې شعرونه لاس کېښې واخستل دخان سره به د لوی ساعت د پاره او گوښیدو او ساعت به تیرنه و چې داسې طرز به چې جوړ کړو چې عقل او فکر به ورته حق دق پاتې شول.

رفیق شینواری په خپله د یو ساز په غږولو هم نه پوهیدو خو مجال شته چې دهغه په کمپوزیشن کې به چې سره ساز غږولی وی دا ځکه چې هغه په دغه رموزو پوهیدو ځنې نغمې لکه سرې سرې او په راوړمه ماډیګردی که نه دی (فرزانه) جانانه ښه شوه چې ته راغلي (ماه جبین) وه خیالی جانانه (خیال محمد) او نورې ډیر رفیق شینواری په ډیر لږ وخت کې کمپوز کړیدی دازه پوره دا ځکه لیکم چې د ریکارډنگ موقع چې ماته په لاس راغلې ده. رفیق شینواری به که هر څو د ژوند نغمې په خلقو شیندلې خو خپل ژوندني ساندې ساندې، د کال ۱۹۸۸ په خواو شا کېښې دهغه زوی غلام علی خودکشی وکړه خان چې په اور و سوزولو غلام علی خوان زلمی هلک و او د رنگ نه دومره ښائسته و چې ((حجرو)) او تورتونو به چې صفتونه کیدل دهغه د خودکشی و جوهات چې هر څه وو خود رفیق ملائې ماته کړه یوه مصریزه چې رفیق شینواری په خپله اولیکله او بیا مونږ د خیال محمد په اواز ریکارډ کوله نو د رفیق په سترگو کې اوبکې تلې راتلې.

غم دې لیونې کړم جانانه، به لاره څم گوټې شمارم تایادومه)) ما ورته ووي مشره دا ولسې هغه هېڅ ونه و نیل ښه راته یاد دی غیر یوونیو. سرنې ښکته کړو او دستوډیونه بهر وو تو. د رفیق شینواری مرګ هم ډیر عجیبه مرګ و، لکه چې هغه ته

الهام شوی و دهغه پير حضرت باچا جان لکه چې هغه ته په خوب کښې راغلی و او ورته ئې وئيلی وو چې رفیق جانہ راخه دانیا نوره ستا په قدرته یو بهیرې چې رفیق جان زما خواته راځي استاد نذیر گل چې خان د رفیق شینواری په شاگردانو کښې شمیرې وائی چې د مرگ نه دوه ورځې مخکښې سهاروختی زموږ د کور دروازه چا ووهله زه وار خطا شوم چې په توره تیاره څوک راغلل خان مې غلی کړو دروازه بیا ووهلی شوه داخل په غصه ووتم چې بهر مې وکتل څوک نه وو واپس کورته راغلم لاسه مې اخستی نه وه چې بیا دروازه ووهلی شوه داخل چې بهر ووتم نو دوه قدمه وړاندې لارم چې گورم په گت پیر کښې رفیق شینواری ولاړ دی ماورته سلام وکړو کورته مې راوستو ورته مې د جابو ووئیل هغه راته په غصه ووئیل چې داڅه وخت دی دخدائی نه ویره نه کوي چې راپورته شې او سجده ولگوله زه ستاسو دې نمازه کسانو چائی نه څښم)) بیا په خدا شو ووئیل نذیر جانہ خدائی خبر که بیا دې وینم صرف ستا لیدلوه راغلی ووم ددې سره هغه د کوره ووتو زه او زما د کور خلق حق دق پاتې شو ځکه رفیق شینواری کله هم دومره وختی زموږ خواته نه وراغلی .

په پښتور کښې د ټولو شاگردانو سره د لیدونه پس هغه بیا کراچی ته لاړو هلته ئې د ټولو مښانو ته اجازت واخستو او چې کله کورته واپس راغی نو د ماښام سره ئې غسل وکړو مونږونه ئې وکړل او مخ په قبله پریوتو چې کله سهار شو او د کور خلقو رفیق بابا ته اواز کولو نو دغه د پښتو موسیقۍ په رنگ کښې د تصوف د وجودت او شهودیت دلاری لونی فنکار د همیشه همیشه د پاره سترگې پټې کړې وې . رفیق شینواری د مرگ غم دیر خلق او زړول دهغه په جنازه کښې د یرو خلقو مخونه ووهل داهرڅه یو روحانی ترون و یوه داسې مینه وه چې چاورته نوم نشو ورکولی خودرچانه زیات درد حمزه بابا ته ورسیدلو .

داځکه چې رفیق شینواری دهغه شاگرد ، د پیر مرید ، اود هغه نه سیوا دهغه د شاعرۍ ښکلې ترجمان و . د رفیق شینواری د مرگ نه پس یو پښتون هم دهغه دکور خبر وانخستو چاهم داتپوس ونکړو چې د دومره لونی فن کار نه پس دهغه په بچو اوښخه څه تیریرې . د پښتون دغه بې حسې زموږ اجتماعی مرگ گڼې دی رفیق شینواری د هیرو لوانسان نه دی دهغه زموږ په کلتوری ژوند دومره دیرې پیروزونې دی چې شمار ئې بیخي گران څه چې ناممکن د د هغه د ژوند بله المیه داهم وه چې دهغه دویم زوی شفیق شینواری هم خودکشی وکړه په خوشې کورته کښې ئې خپل خان په خپله پانسی کړو هیچا دافصله ونکړه چې داوړې ؟ دوه کاله وړاندې چې ماد هغه میرمن ولیده او ورته مې ووي چې درید یو له خوا ستاسو د پاره څه پسی منظوري شوی دی نو دیبیا د عاگانو نه پس ئې راته وویل چې زویه زما زومان ددی

نه خبر نشی او چې ماترې وجه وپوښتله نو هغه تراخه تراخه حقیقتونه ئې راته بیان کړل چې زړه ئې راته ژوبل ژوبل کړو زما زړه ته دیرې خبرې راغلي خان سره مې دیر ووژل .

خو زما زړه په درفیق شینواری روح ته کوم سکون رسولی وی ؟ دا یوازې درفیق شینواری خبره نه ده مونږ چېرې هم دخپلو هغه اتلانو قدرته دی کړی کوم چې دغریبۍ اوبې وسۍ په حال کښې مړه دی مونږ دزر دارانو قدر په ژوند هم کولو اود مرگ نه پس ئې هم قصیدې وایو گڼې داتول قام پرست دې ئې فیصله وکړی چې دواحدگړۍ دسیدمهدی شاه باچا دمرگ نه پس دهغه دقبر په لوری چرته ورغلی دی ؟ داتول موسیقاران او هنرمندان چې خان ته درفیق شینواری شاگردان وائی چرته دحضرت باچا جان په دربار کښې درفیق شینواری قبرته اودریدلی دی . دهغه دې وسه کونډې نه ئې تپوس کړی دی چې وایه کته مورې تاخو هم یوشاهی دور لیدلی دی اوس درباندي نهرې شپې ورځې څنگه تیریرې . چرته یوسرکاری اهل کار درفیق کورته ورغلی دی چې فن کار ته خو حکومت صدارتی تمغه حسن کارکردگی ورکړې وه ددی دپوځه حال دی .

خدائی گواه دی زه چې کله هم په خپله اجتماعی بې حسۍ سوچ کوم نو دزړه نه مې یورد خیرې خوڅه وکړم وس چار نه لرم دغه قلم لرم چې دپښتون فن کار او پښتو پال نه څار دی . زه چې ددومره کالونو تیریدو باوجود کله هم درفیق شینواری لاقانی طرزونه اورم نو دزړه دتل نه مې دادعا راووی چې رفیق جانہ خدائی دې وبخښه رفیق جانہ خدائی دې وبخښه .

داچې مونږه دسپرلو سندرې وایو
لیونی دلیونو سندرې وایو
مونږ دیت ښیگرې توري وفانده یو
هسی دیرې دپښتو سندرې وایو
بل ددی په دحالاتو جبرڅه وی
په خپل کور کښې دپردو سندرې وایو
مونږ دمقام په غورونو کښې لائقه
دغورڅنگ او پاڅیدو سندرې وایو .

نوره واړه پښتونخوا په ځای پرته ده
دا یو زه دې زمانې پکې منصور کړم
خوشال بابا

زرین انځور، جرمني



د ارواښاد ستوري یاد

ارواښاد ډاکټر کبير ستوري که له یوې خوا د پښتو شاعر او لیکوال و، د یو دروند او سپېڅلي شخصیت لرونکی هم و. هغه یو پیاوړی دوست و، یو خوږ انسان وو د خلوص او صمیمیت یوه نښه وه او داسې یو څوک و، چې د افغانستان او پښتونولۍ د پرې مثبتې نښې نښانې یې په خپل خان کې ساتلې، خوندي کړې او ځلولې وې. په دې توگه نو زه غواړم، چې په ځانگړې توگه د هغه د شخصیت په همدغه اړخ یو څو خبرې وکړم.

ستوری - یو مهربان دوست:

ارواښاد ستوری یو مهربان دوست و، داسې یو دوست و، چې تل یې د خپلو دوستانو او ملگرو له حاله ځان خبراوه. د دوستانو د غم د هرې پېښې غمښکی و، د دوستانو د بنادۍ د هرې شېبې ملگری هم و. ارواښاد ستوری په جرمني کې د استوگنو افغانانو په منځ کې زیاتره د "کبير ماما" په نوم یادېده. هغه د ټولو لپاره د نر، ښځې او ان ماشوم لپاره د ډاکټر کبير ستوري پر ځای (کبير ماما) و. هغه داسې یو دوست و، چې د دوستانو (ښې، بدې) ته تل حاضر و. په دوستۍ، راشه درشه او خوی کې یې د غرور او تکبر نښې نښانې نه وې. لږې خبرې یې کولې او دېرې یې اورېدلې. مهربان او متواضع دوست و او له همدې کبله په ټولو دوستانو د

زړه له کومې گران و

مېلمه پال ستوری

د ارواښاد ډاکټر کبير ستوري یوه بله ځانگړنه دا وه، چې د افغانستان او پښتونولۍ د معیارونو یوه بنسټیزه نښه (مېلمه پالنه) یې په خټه کې اخیستل شوې وه. هغه وخت، چې دی په جرمني کې له خپلې کورنۍ او بچیانو لیرې او یوازې اوسېده، هم یې کور او استوگنځی د ملگرو او دوستانو (دمه ځای) و. تل به دلې دلې دوستان ورروان وو او د وطن پر حالاتو به تاوده بحثونه کېدل. په دې توگه د هغه ډېره تل د سیاسي، کلتوري او ادبي بحثونو، خبرو اترو او ښوونو د (مرکز) په توگه پاتې وه. کله چې په ورستیو کلونو کې یې کورنۍ هم جرمني ته راغلله او ټول سره یوځای شول، نو یې کور او حجره بیا هم کله له مېلمنو تشه نه وه. تل به په کې د دوستانو گڼه گوڼه وه. (کبير ماما) به یې په منځ کې ناست و او پر شونډو به یې موسکا خپره وه. تر دې وروسته نو د مېلمه پالنې دغه (پېټۍ) یوازې د (ماما) پر اوږو نه و پروت. د هغه زامنو د هغه د مېلمه پالنې عنعنه ډېره ښه پاللده. د ماما درنې پښتنې مېرمنې هم د هغه د مېلمه پالنې دغه ولوله لا زیاتوله. هر هغه افغان، چې به له افغانستان او یا کوزې پښتونخوا څخه جرمني ته په هر مناسبت راغی، ډاکټر کبير ستوري به یو ځل خامخا پر خپل دسترخوان مېلمه کوه، د هغه دسترخوان تل غوړېدلې او تندې به یې هم تل ورسره غوړېدلې و.

له دغو ټولو خبرو، چې راتېر شو، ډاکټر کبير ستوري هیله لرله، چې پښتو له علمي او پوهنیزو اثارو څخه ډکه شي. څرنگه چې یې لوړې زده کړې په ارواپوهنه کې ترسره کړې وې، نو یې د ارواپوهنې په بېلابېلو برخو کې څېړنې او لیکنې کړې دي. په دغه لړ کې یې یو شمېر خپاره شوي هم دي لکه:

وېره - د ساپوهنې په رڼا کې، د هونیبارتې تله، ژبساپوهنه او یو شمېر نور...
د ارواښاد ډاکټر کبير ستوري یوه وروستۍ هڅه دا وه، چې د پښتو د

اوسني ليكدود په څنگ كې. په لاتيني بڼه هم ټول پښتانه يو واحد ليكدود غوره كړي. د هغه موخه دا وه، چې له يوې خوا د نويو تخنيكي وسايلو لكه انټرنېټ او برېښنايي ميډيا لپاره په ډېرو برخو كې ددې اړتيا پېدا كېږي، چې پښتو په لاتيني بڼه وليكل شي. اوس يې هم پښتانه ليكي، خو يوه واحد بڼه نه لري. د هغه هيله دا وه، چې په لاتيني ليكدود هم بايد پښتو پوهان او ژبپوهان يوه واحد بڼه وټاكي او د يوې پرېكړې په توگه يې ټولو پښتنو ته وړاندې كړي. له بلې خوا يې غوښتل هغه ماشومان، چې له هېواده بهر رالوي شوي، په پښتو پوهېږي او خبرې پرې كوي، خو ليكلي يې نه شي او دغه راز د بهرنيو زده كوونكيو لپاره دغه ليكبنډه لاغېزمنه شي. دا هغه څه دي، چې زموږ پوهانو او ژبپوهانو ته پرې غور پكار دي.

او يو وړانديز:

د كونړ ولايت له چارواكو څخه هيله كېږي، چې د كونړ د بېلابېلو علمي او ادبي شخصيتونو په نوم تعليمي موسسې، ښوونځي او وټونه ونوموي. لكه چې اورېدل كېږي، د كونړ پوهنتون د جوړېدو هڅې روانې دي او ويل كېږي، چې ښاغلي كرزې هم كونړ ته د خپل سفر په دوران كې هلته د دوو پوهنځيو او تعليمي موسسو د جوړېدو ژمنه كړې ده. د سيد جمال الدين افغان په نوم د ښوونې او روزنې موسسه د فعالېدو په حال كې ده. له دې سره سم لارمه ده، د كونړ بېلابېل ښوونځي د كونړ د مهمو شخصيتونو په نومونو ونومول شي. لكه: د ارواښاد سيد شمس الدين مجروح په نوم، د شهيد پوهاند بهاولدين مجروح په نوم، د كونړ د ښځو لېسه د مستوره شال په نوم او همداسې نور...

په دې لړ كې هيله ده، چې د كونړ او په ځانگړې توگه د خاص كونړ (د ارواښاد ستوري د ټاټوبي) يو ښوونځی د هغه په نوم ونومول شي په دې توگه به د هغه د ټولنيزو او علمي خدمتونو درناوی شوی وي. د ډاکټر کبير ستوري اروا دې ښاده وي.



ډاکټر رحمت ربي زيرکيار
امريکا، کليفورنيا



د ساپوهنې او پښتونولۍ
"خان"

زه ډاکټر ماما د ساپوهنې او پښتونولۍ خان گڼم. په پښتني ټولنه کې خان د پگړۍ خاوند او وتلی سړی وي. کېدای شي له همدې امله به خوشال خان خټک بابا د پگړۍ سړي په شمار گڼلي وي.

له نن نه نږدې شپږويشت (۲۶) کالونه وړاندې د کال نولس سوه اتيا (۱۹۸۰) په مۍ کې زه له پښور نه فرانکفورت (د هغه مهال لويديز جرمني) ته کډوال شوم. يو څو ورځې وروسته ډاکټر ماما د کولن ښار ته فرانکفورت ته زما د سترې مشۍ لپاره راغی. زموږ په ښايسته بڼه کچه اوډه خواله کې، دلته د ډاکټر ماما دوه (۲) پوښتنې او زما دوه ځوابونه پام وړ گڼم: ويې پوښتم، چې باچا خان څه ويل؟ ورغبرگه مې کړه، چې د باچا خان په وينا: "دا د روس او امريکا جنگ دی. ويې پوښتم، چې زه ولې له کابل نه پښور ته لارم او بيا د يوې مياشتې په اوږدو کې له پښور نه جرمني ته کډوال شوم؟ ورته ومې ويل، چې له کابل نه مې تن خلاص کړ او له پښور نه مې سر (دا هغه مهال و، چې څه دپاسه شپږ مياشتې وړاندې د کال ۱۹۷۹ په پای کې شوروي پوځونو په افغانستان يرغل کړی و).

له نن (۲۰۰۶/۴/۲۴) نه اټکل اته دېرش (۳۸) کالونه وړاندې د ۱۹۶۸ع کال په شاوخوا کې ما د افغانانو په يوه غونډه کې کبير جان ته په ناڅاپي ډول "ماما" ووايه. ده هم سم دلته په "خوري" ونازولم. دا هغه مهال و، چې موږ له هغې ورځې راهيسې زه يې خورۍ يم او دې مې ماما دی. کله چې ماما د ساپوهنې ډاکټر شو، ما هم پرېکړه وکړه، چې خپل درناوی ورته په "ډاکټر ماما" وړاندې کړم.

ډاکټر ماما (کبير ميردادخېل ستوري) يودېرش (۳۱) کلونه وړاندې په زېږيز ۱۹۷۵ کال کې د کرنې د ساپوهنې د نړۍ والي ټولني (انټرنېشنل اوسيسشن آف

ايلاب سايکالوجي (International Association of Applied Psychology)
غريټوب لاسته راوړ.

ما د ډاکټر ماما ستوري درې (۳) کتابونه لوستلي دي: "د قلم توره... د هونيارتيا تله او ژبساپوهنه". درې واړه کتابونه په پښور کې د پښتونخوا د پوهنې دېرې له خوا خپاره شوي دي. د هونيارتيا تله او ژبساپوهنه د ډاکټر ماما هغه پوهنيز کتابونه دي، چې د لومړي ځل لپاره يې پکې ساپوهنه (سايکالوجي) د پښتو ژبې د بډاينې بهير ته ورننوتلې ده.

زما د معلوماتو له مخې، ډاکټر ماما ستوري په لره پښتونخوا کې لوټر لره هغومره اغېزمن دوستان لري لکه په بره پښتونخوا کې چې يې لري. د ډاکټر ماما ستوري دغه سرپټوب د هغه د سياسي سترگه وړتيا غټه ځانگړتيا ښيي. د شورويانو له يرغل او وروسته تر نن پورې شپږ ويشت (۲۶) کلن پير د جاکر په شان پښتون وهلی دی. ډاکټر ماما ستوري د ملي سياست هغه گوربت و، چې د لره او بر پښتون د يووالي په کلکوالي يې وزرې غوړولې وې. د قلم توره د ډاکټر ماما ستوري د شعرونو ټولگه ده. په ما باندې يې "يو تير" شعر ډېر اغېز وکړ، ځکه په دې شعر کې ډاکټر ماما سياست ته د ساپوهنې چلونه (مينه، خپلوي، هويت) وړښيي.

يو ورځسې چا وبللې
چې اسمان ته مې کتلې
يوه غټه ورېځه راغله
دوه وړې يې ښکلولې
وړې شوې غټې کسې غټې
بيا مې سترگو نه ليدلې
ښکاري دا وې کوچنۍ ورېځې
چې د مور غټې ته تللې
د يو کسور د يو تير وې
د يو بل نه خاړېدلې
چې هم جنس وي جمع کېږي
عقل کلنه بېلېدلې
په وېشلي پښتون قام يې
ستوري اوښکې توپولې

ډاکټر ماما ستوري هغه پښتون عالم و، چې د نظر په کچه ډېر د عمل خاوند و که په پښور کې يې د پښتونخوا د پوهنې دېره توده ساتله، نو په جرمني کې يې د ملي سياست دېره پالنه. ډاکټر ماما ميردادخېل ستوري د "پښتو ټولنيز ولسوليز گوند" (PSDP) مر او ددې گوند د بنسټ اېښودونکو مخکښانو چورليز يې جوړ کړي و. PSDP د پښتون سوشل ډيموکراټيک پارټۍ (Pashtoons Social Democratic Party) لښون دی.

که د شاعرۍ په نړۍ کې په ډاکټر ماما ستوري باندې د اجمل خټک د گل بن وږمه لگېدلې وه، نو په سياست کې يانې د پښتو د يووالي، خپلواکۍ او سوکالۍ لپاره ورباندې د باچا خان (فخر افغان) د نظر او عمل پېرزوينه شوې وه. پښتو ژبه د ډاکټر ماما ستوري ليللا وه. په افغانستان کې د ملي ټولني جوړېدل يې له ملي پېژاند (هويت) ناشونی کار دی. ملي پېژاند په پښتو ژبه رامېنځته کېدلی او ټينگېدلی شي، نه په بل څه! په پښتو ژبه کې افغانستان سره کلکه ژمنه خوندي شوې ده. د افغانستان نورې خورې ژبې دغه تومنه نه لري. په افغانستان کې د ملي ټولني د جوړېدو په اړوند کې، ډاکټر ماما کبير ميردادخېل ستوري هغه لار خپله کړې ده، چې د افغانستان مفکر او فقير وزير محمد گل خان مومند يې سپارښتنه کړې وه. هغه وزير، چې د کابل ښار په بريکوټ کې يې په يوه خټين کرايي کور کې ساه وختله. په هغه خټين کور کې، چې عبدالعزیز غاوري به د (پښتو ارگ) گان.

د ډاکټر ماما ستوري له برکته، پښتون سوشل ډيموکراټيک گوند PSDP په يو ډول سياسي دېره واوښت، چې د هر ډول سياسي يا ديني پښتون درناوی پکې کېږي. ډاکټر ماما کبير ميردادخېل ستوري په هډ پښتون، په پرگنه يوسفزی او په تير ميردادخېل دی. ډاکټر ماما د برې پښتونخوا د کونړ په تتر کلي کې زېږېدلی و او په جرمني کې يې د ۲۰۰۶ زيبی کال د اپريل په څلورمه نېټه، چې د گل ورځې سره سمون خوري، له نړۍ سترگې پټې کړې. هسک خښتن دي پرې ورجمېږي.

زه د ډاکټر کبير ميردادخېل ستوري درنې کورنۍ او د پښتنو د ټولنيز ولسوليز گوند پاتې مشرتابه ته خواخوږي او تسليميت وړاندې کوم.

منلی ډاکټر ماما ستوري سترگه وړ، زړور او نوښتگر شخصيت و. له هغه نه پښتنو ته ډېر څه په ميراث او ارمان ورسېدل. زما په اند اوس د پښتنو د ټولنيز ولسوليز گوند PSDP مسوليت دی، چې د خپل جرگه مار مشر ارواښاد ډاکټر کبير ميردادخېل ستوري په کړنلارو خوځېږي.



پروفیسر جهانزیب نیاز سره مرکه



پروفیسر جهانزیب نیاز یو داسې نومیالی پښتون شخصیت دی چې د ادب، سیاست او تعلیم په حواله کې هیڅوک د خد ماتو نه سترگې نه شی پټولی، ښاغلی که یو خوا د فخر افغان خان عبدالغفار خان د خوربې په توگه په دې منطقه کې د پښتون سیاست یو پوره تاریخ پخپله سینه کې خوندي لری نو بلخوا ئې د پېښور یونیورسټی د پښتو څانگې د چیرمین په حیثیت گڼ داسې تعلیمی خدمات ترسره کړي دي چې نن هم ترې پښتانه طالب، علمان محفوظ کيږي، او ددې ترڅنګ ئې د ادب په میدان کې هم دومره لویه نامه پیدا کړي ده چې د غنی خان غوندي ستر شخصیت ئې هم پخپله شاعری کې ذکر کول لازمی گڼي. ښاغلی جهانزیب نیاز چې د ژوند د کوم نشیب و فرار راتیر شو او د بلها زړه جاؤدون نه وروستو ئې خان ته په پښتني ټولنه کې کوم ممتاز مقام جوړ کړی دی نو هغه یو لوڼې داستان دی خو مونږ هڅه کړي ده چې د جهانزیب نیاز یو باب مخې ته کيږدو.

پوښتنه- په ادب کې ستا زیاته توجو شعر پلوه ولې دې تحقیقی او تنقیدی کار نه دی کړی؟
خواب- دکله نه چې زه په ښه او بد پوهه شوی یم نو خدائی خدمتگار تحریک کې مې برخه اخستل شروع کړی دی- ما رومی شعر په ۱۹۵۱ کې وئیلی وؤ- وروستو دسیاسی هلو ځلو له امله دهاغې وخت واکدارانو جیل ته واچولم دقید تیروولو نه پس یو ځل بیا سیاسی فعالیتونو کې مصروف شوم او نیمگړی تعلیم مې مکمل کړو- دغه وختونو کې مې څه مضامین لیکلي دي چې هاغه وخت په رهبر او اباسین مجلو کې چاپ شول خو ددې شمیر دومره نه دی چې کتاب ترې جوړشي- البته ما سره دا وخت تر یو څلوېښت ناچاپې مقالې شته چې ډیر زړه دکتاب په شکل کې راڅرگندې شي- دلته باید داهم ووايم چې زه دپنځم جومات طالب علم ؤم چې شعر ته مې مخه شوه خو کله چې دباچا خان جوړ شوی ازاد سکول کې داخل شوم نو توجو مې دشعر په ځانې تقریر ته شوه او تر یوې مودې دلیک لري ختمه شوه- بیا چې کله

اسلامیه کالج کې داخل شوم نو هلته صرف مسلم ستوډنټس فیویشن وو نو مونږ ځینې ملگرو سوچ وکړو چې دغه تنظیم کې دنورو مذهبونو شاگردان برخه نه شی اخستی نو مونږ په شریکه سرحد ستوډنټس فیویشن جوړ کړو- زه ددغې تنظیم ورومې صدر، شهزاد گل ئې سکرتر او حیات خان شیرپاؤ ئې جائنټ سکرتر وو کله چې ددرس دپاره لاهور ته لاړم نو دراوی رسالې دپاره مې مضامین ولیکل، مطلب مې دا دی چې زما دژوند اړخونه ډیر پیچلی وو نو ځکه تحقیق بیا تنقید ته په پوره ډول نه یم سم شوی البته اوس هیڅ مصروفیات نه لرم او په دغه موضوعاتو مې لیکل پیل کړی دی پوښتنه- تا دخپل ژوند متعلق یو کتاب لیکلی وو نو کوم وجوهات وو چې هغه دې منسوخ اعلان کړو؟

خواب- کتاب ما نه دی منسوخ کړی- البته ددغې کتاب په وجه زمونږ خاندانی ستونزې راولاړې شوې دخپلې میرمن او زوی په وینا مې دکتاب څو کرښې منسوخ کړي دي- ټول کتاب مې نه خومسوخ کړی دی او نه به ئې منسوخ کړم- زه نه غواړم چې قبر ته ډکه سینه ولاړ شم

پوښتنه- دپښتنو سیاسی گوندونه هم دپښتو خدمت دعوه کوی او لیکوال شاعر هم دغه مرام لری خوددې باوجود ددواړو ترمنځه فاصلې دي- دې کې څوک گرم دی؟
خواب- دباچا خان خدائی خدمتگار تحریک سیاست نه بلکې دپښتنو په شعور کې اضافه کولو وو- هغه دپښتو ژبې مجله جاری کړه دتعلیم داضافې دپاره ئې ازاد سکولونه پرانستل او دپښتنو پام ئې تجارت پلو راوگرځولو خو متاسفانه نننی سیاستدانان په پیسو څرخیرې مونږ او زمونږ ژبې نه په جمهوري دور کې پرمختگ وکړو او نه مو په مارشلائی نظام کې گټه ترلاسه کړه نو په داسې حالاتو کې به دلیکوال او سیاستمدار ترمنځه فاصلې ضرور پیدا کيږي- اوسنی وخت کې هیڅ یو سیاسی گوند ادیب خان ته نزدې نه کړو. پوښتنه- که لیکوال دسیاستمدارو نه سرټکوی نو بیا لیکوال ولې په مختلفو ډلو ویشل شوی دي؟

خواب- باچا خان به وئیل چې پښتنو به دې اتفاق کړی دی چې دوی کې به اتفاق نه راځي- زه باید دا خبره په ډاگه کړم چې دعالمی پښتو کانگریس

ځینې غړي ماله راغلل او په ما ئې جرگه وکړه چې زه دې دکانگریس مشر شم- کله چې زه دهغوی پروگرام له لارم نو هلته معلومه شوه چې دصدارت دپاره به لانتخابات کيږي نو ما انکار وکړو ځکه چې انتخاباتو نه ماته دنفاق بوټی راتلو- بهر حال انتخابات وشول او زه ئې دکانگریس صدر منتخب کړم خو دلته زه باید ووايم چې په نورو نومونو کوم ښاغلی دپښتنو خدمت کوی زما هغوی سره کلکې اړیکې دي او زما هڅه ده چې ټول په یو پلیټ فارم راغونډ کړم

پوښتنه- ستا کتاب څه لیدلی څه اوریدلی دمطالعې نه دا نتیجه اخستل کیدی شي چې دقیوم خان سره ستا تریو حده تعلق وو- نو سوال دا پیدا کيږي چې دهغه خو باچا خان سره سیاسی اختلاف لرلو، نو بیا تا څنگه هغه سره اړیکې جوړې کړي؟
خواب- زه چې کله په ورومې ځل په ۱۹۴۸ کې گرفتار شوم- په ما دا تور لگول شوی وو چې ما دباچا خان خلاف دتقریر ځواب ورکړی وو او واکدارانو خپل کتاب کې لیکلی وو چې جهانزیب نیاز دباچا خان نه هم خطرناک سپری دی لږه موده پس ئې زه دیوې میاشتي په پیرول پریښودم نو زه نیغ اسلامیه کالج ته لاړم او دپرائیویټ امتحان ورکولو دپاره مې تیاری شروع کړه هاغه وخت مفتون صیب دايم ایس ایف صدر وو- یوه هفته پس زما په نوم چیتي- راغله او کلرک راته وئیل چې دکالج پرنسپل دې غواړی چې زه پرنسپل له ورغلم نو پرنسپل برادرین قیوم خان ته فون وکړو چې زما دا جازې نه بغیر دې زما شاگرد ولې گرفتار کړی وو- قیوم خان ورته په ځواب کې وئیل چې ما سره دې ملاقات وکړی او زه به ئې پیرول کې نوره اضافه وکړم- زه چې قیوم له دفتر ته ورغلم نو هغه ماته وئیل چې ته مانه بلکې جعفر شاه میا گرفتار کړی ئې- قیوم خان جعفر شاه خپل دفتر ته راوغوښتو او تپوس ئې ترې وکړو چې جهانزیب دې په کوم تور نیولی دی نو هغه زما کتاب خلاص کړو او ورته ئې وئیل چې دا سره دباچا خان نه زیات خطرناک دی نو ځکه مو بندی کړی دی - هاغه ورځو کې به شهناز اخبار روزانه لیکل چې څومره غداران مسلم لیگ کې شامل شوی دی خو زه په دې هیڅ شرم نه محسوسوم چې زه په کومه طریقې راخلاص شوم- دبی ای کولو نه پس زه لاهور ته دايم ای ډگری اخستو دپاره

لاړم او دغو ورحو ئې هیوم خان دصوبې نه مرکز ته بدل شوی وو- قیوم خان چې لادلته وو نو ماته ئې سوال ځواب راولیږلو چې ته فقط بی ای وکړه نو بیا گوره چې زه څه کومم

پوښتنه- پښتنې سیمه کې چې نن کوم حالات دی نو په دې حقله ته دباچا خان دکورنۍ دکردار نه مطمئن ئې؟
خواب- مخکې دای این پی کردار ډیر واضحه نه ښکاريږدو خو اوسنی حالاتو کې داسې ښکاري چې ای این پی ډیر مثبت گامونه پورته کړی دی او بله خبره دا ده چې ای این پی په داسې حالاتو کې څه کولی شي- البته چې څه کوی نو هغه داطمینان ور دی- او تر کومې ئې چې کوم نو زما خیال دی چې صحیح روان دی-

پوښتنه- دډیورنډ په کرښه دازغن تار غزولو او ماتونو ښخولو خبرې کيږي- ته دې ته څنگه گوري؟
خواب- یو اړخ ته مونږ لگیا یو مشرقی پنجابیانو ته دواهگي په سرحد امیلونه اچوو دکشمیریانو دنزدې کولو دپاره دکنټرول کرښې دختمیدو وړاندیزونه هم راځي خو دلته دپښتنو ترمنځ ددیوالونو جوړولو خبرې کيږي او یقیناً چې دا دتشیویش خبره ده هیڅ یو پښتون به دې ته تیار نه شی پوښتنه- افغانستان کې چې کوم حالات روان دی نو ته دې ته څنگه گوري؟
خواب- افغانستان کې روسیانو له ماتې پښتون ورکړې وه امریکې یا بل چا نه نو ځکه اوس دپښتون دتباهي هڅه روانه ده

پوښتنه- ته نه یوازي دا چې دباچا خان خوری ئې بلکې هغه سره ډیر نزدې هم پاتې شوی ئې- تا هغه نه څه زده کړی دی؟
خواب- باچا خان سره دقرابت په وجه زما وطن او پښتو ژبې سره مینه پیدا شوه او درشوت او جوړچپاول نه مې کرکه وکړه



د پښتنو ستوري نه فنا کيږي!

عزيز سرشار

د نن نه پوره يو کال وړاندې په ۰۴.۰۴.۲۰۰۷ د څښتن تعالی په خوه بنه د پښتون اولس په کور د غمونو او دردونو په لړ کې يو بل درد او غم ورزيات شوی وو چې پخپل قام او خوږې ژبې مين او درمند منلی سياسي او ادبي شخصيت ارواښاد ډاکټر کبير «ستوري» يې د خپل اولس د خادمانو د ډلې له څنگ د تل لپاره بيل کړ. روح دې ښاد وي.

که څه هم ارواښاد ستوري په جسماني او فزيکي توگه د خپل ولس څخه بيل شو خو د ارواښاد ستوري هاغه تلپاتې او نه هيريونکي خدمتونه چې د خپل پښتون اولس او خوږې ژبې پښتو لپاره يې په مختلفو اړخونو کې کړيدي د تل لپاره د ستاينې او ياد وړ دي، که هغه په سياسي ډگر کې وو او که په ادبي ډگر کې وو او په عملي توگه يې هم ورته زيات کار کړی وو ورځ په ورځ د لرو او برو پښتنو زړونو ته لاری کوی او د يووالي دغه هدف لا پياوړی کيږي.

په انساني ژوند کې به ډير کم خلک داسې پيدا شي چې په رښتني توگه به د نورو په درد او غم دردمن وي، چې ارواښاد ستوري هم د دغسې خوږمنو خلکو له شمير څخه وو، چې تل يې د خپل پښتون اولس د غم، درد، سوکالي او پرمختيا خبره د قلم، ژبې او عمل په ډگر ثابته کړې چې يې ساری بيلگي يې شته.

نو ځکه وایم چې زمونږ د پښتنو ستوري نه فنا کيږي او د ستوري د پښتنی مینې او پښتون احساس خلا به تل لپاره د پښتون اولس په سياسي او ادبي بهير کې په څرک وي.

شگفته کړه لکه لمر تندې هر چا ته چې به تگ دی سپاه پوښ تمام جهان شی.

په جرمني کې پښتون رساله

نصير ستوري



په جرمني کې د تاريخپوهانو او څيړونکو د پښتون قام موجوديت د مسيح څخه ۱۴۰۰ کاله پخوا او د نوي پلټنې له مخې د مسيح نه درې زره کاله وړاندې او د پټې خزاني په حواله پنځه زره کاله مخکې ښودلې دي، او د پښتولیک چې پخوا ميخې و پوهاند ډوکتور گل جانان ظريف دوه نيم زره کاله د مخه را په گوته کړيدی.

(ظريف گل جانان ميخمری ديونه ۲۵۰۰ کاله پخوا کال ۱۹۹۶ پښور)

که وروستی تاريخی دور ته لرو وگورونو پښتنو مشرانو میروس نيکه احمد شاه بابا او خوشحال خان بابا د يرغلگرو پير ضد بنه په زړه ورتوب مبارزه کړې او میدان تي د جنگ په زور گټلی دی ددوی څخه وروسته په پښتنو مبارزينو کې باچا خان (فخرا فغان) (د عدم تشدد لاره غوره کړې وه، محمد افضل خان (خان لالا) وائی باچا خان لومړنی پښتون دی چې هغه د توری په زور نه، د سردار په حیث نه بلکې د يو پښتون په حیث مبارزه شروع کړه (پښتون رساله جرمني ۸ گڼه کال ۱۹۹۰ جنوری میاشت).

باچا خان بابا دا کوشش کاوه چې د پښتنو د خپل منځی بی اتفاقيو او شخړو او بدو رواجونو مخه ونیسی او په دوی کې په مورنۍ ژبه (پښتو) زده کړه عامه کړې او پښتانه د علم خاوندان شی نو په ۱۹۲۱ میلادی کال تي په امتازو کې یوازاد سکول (ښوونځی) جوړ کړ. په کال ۱۹۲۸ ع د می په میاشت کې ئی د پښتو ژبې او ادب د ودې او پر مختیا د پاره پښتون رساله جاری کړه چې کله او هر څنې کله لس ورځنۍ کله میاشتنۍ او کله به درې میاشتنۍ خپریدله چې پښتنو ادیبانو، پوهانو او شاعرانو ته ئی د نظر د څرگندولو زمینه برابره کړه.

د مبارزې پدی لړ کې فخرا فغان باچا خان بابا په ۱۹۲۹ ع کال کې د خدای خدمتگارانو د غورځنگ یې تحریک بنسټ هم کښود. په ۱۹۳۰ ع کې باچا خان بندی شونو پښتون رساله هم بنده شوه چې بیاد ۱۹۳۱ ع کال د می په میاشت کې پښتون رساله بناعلی عبدالخالق خلیق ته حواله شوه چې

رساله په دسمبر کې چاپ شوه نو بیا بنده شوه په کال ۱۹۳۸ ع کې پښتون رساله یو ځل بیا جاری شوه او په ۱۹۴۱ ع کې بنده شوه په ۱۹۴۵ کې بیا خپره شوه او د پاکستان د جوړیدو سره سمه بیا بنده شوه چې دی لری همداسی دوام وموند (پښتون رساله، پښور ۸ گڼه کال ۱۹۹۲ د باچا خان خصوص نمبر).

پدی ترڅ کې د 'پښتون رسالی' دبانی فخرا فغان باچا خان بابا په غوښتنه او د PSDP د مشر ډاکټر کبير ستوري په لارښوونه د پښتون سوشل ډيموکراټيک پارټی (PSDP) په جرمني کې د پښتون رسالی خپرولو ته ملا وتړله په ۱۹۸۱ ع کال کې ئی یوه گڼه په الماني ژبې هم چاپ او خپره کړه په ۱۹۸۲ ع کال د مارچ په میاشت کې ئی لمرنی گڼه چاپ او تپته شوه چې اخباری به ئی لرله.

د ضیا الحق د رژیم له خوا د 'پښتون رساله' چې په جرمني کې د پښتون سوشل ډيموکراټيک پارټی (PSDP) له خوا چاپیده د قابل اعتراض موادو په بهانه ضبط کړه. روزنامه مشرق پشاور او روزنامه شهباز پشاور) خو پښتون سوشل ډيموکراټيک پارټی (PSDP) د پښتون اخبار خپرولو ته دوام ورکاوه او په ۱۹۸۴ ع د اگست میاشت کې ئی دویمه گڼه، ۱۹۸۵ ع کال په فروری کې دریمه گڼه، په ۱۹۸۷ ع کال جنوری کې څلورمه گڼه په ۱۹۸۷ ع کال اگست میاشت کې پنځمه او په ۱۹۸۷ ع کال نوامبر میاشت کې ۶ مه گڼه او همداشان د ۱۹۹۵ ع کال په جنوری کې ئی تر یولسمې گڼې پوری هم خپره شوه. د پښتون سوشل ډيموکراټيک گوند (PSDP) د خپلی گوندی مجلی 'پښتونخوا' Pashtoonkhwa تر څنگ د باچا خان بابا د پښتون رسالی بیرغ هم اوچت وساته او د باچا خان بابا د عدم تشدد د نظر ئی په عامولو کې پوره ونډه لرله، د پښتنو د حقوقو دفاع او ملاتړ ئی کاوه.

لکه څنگه چې د پښتنو د ازادې سوکالی او ابادۍ په خاطر باچا خان بابا ۳۷ کاله بند (جیل) تیر کړ او ستونزی ئی وگاللی همدا شان پښتون رسالی هم ډیری تودی سړی او بندیزونه وگالل او د وخت د تاراکونو او نادو دو سره سره ئی خان تردی دمه د پښتنو د خاوری وتلی او پیاوړی ادیب او شاعر رحمت شاه ' ساپل' صاحب ته زور ساوه نو امید دی چې پښتون رساله به د ساپل صیبد زمه واری لاندې پښتون قام ته د خان پیژندنې ریحیه ورکړې او د پښتنی کلتور او ادب د لار مختیا د پاره به پښتانه لیکوالان، شاعران او پوهان خپل اواز قوم ته ورسوی د باچا خان نظر ئی ته به د عمل جامی واغوندی او ددې توتې توتې قوم د یووالی غوتې به یو ځل بیا گل شی.

محمد جان یار جرمني



ارواښاد ډاکټر کبير ستوري

خدای ښلی ډاکټر کبير ستوري د کونړونو ولایت خاص کونړ تتر په کلي کې نړۍ ته سترگې پرانیستی وې. د لومړنۍ او منځنۍ زده کړو نه وروسته یې لوړې زده کړې المان اتحادیې جمهوریت فرانکفورټ او ځینې نورو ښارونو کې بشپړې کړې وې.

ستوري صیب په المان کې په ساه پوهنې او سیاسي علومو کې ډاکټري تر لاسه کړې وه او پخپله رشته کې یې ځینې کتابونه کښلي و. لکه وېره - د ساپوهنې په رڼا کې، د وېرې نظریې، پېمانه او درمل، د هونیاریا تله (ساه پوهنه). دغه کتاب په ۱۹۹۴ کې چاپ شوی دی. د ساه پوهنې په هکله یې نورې لیکنې هم کړي دي.

ارواښاد ستوري د پښتو ژبې ادبي بهیر کې پوره او چټک گامونه اخیستی و. هاغه په نظم او نثر کې ډېر څه لیکلي دي. له پښتو ژبې سره یې زیاته او خاصه علاقه درلودله. د شعرونو ځینې ټولگې یې دا دي:

- ۱- ژوندي خیالونه شعري ټولگه
- ۲- سندریز پیغام شعري ټولگه
- ۳- د قلم توره شعري ټولگه
- ۴- خوږې مسری شعري ټولگه

په نثر او نظم کې یې نورې خوږې وړې لیکنې هم کړي، چې ناچاپه پاتې دي، خو تراوسه یې چاپ اثار (۱۳) ته رسېږي.

د ستوري صیب شاعري په پښتو او پښتونولۍ ولاړه ده. ټول شعرونه یې د پښتون قام د یووالي او ارتقا، په هکله ویلي دي، چې زیات یې موسیقي وال او سندریزه بڼه لري. د هاغه په هر شعر کې پښتو، غېرت او پت پروت

دی. د پښتنو په دېرو، حجرو مېن و. شاعری کې یې د پښتو ژبې لوړ شاعر اجمل خټک نه الهام اخیستی و. د پښتنو د یووالي، سوکالی او خپلواکۍ لپاره ده ته د باجا خان نظریو ژوند وربښلی و، ځکه یې په پښتونخوا کې د پښتون قام د شته کېدو او خپلواک کېدو ارمان درلود.

زه دلته دستوري د شخصي ژوند په هکله لږ څه رڼا اچوم.

ارواښاد کبير ستوری له هر چا سره صميمي او دوست و. په پراخه تېنده يې له هر چا سره چلن کاوه. په کال ۱۹۹۵ع کې چې کله زه المان ته راغلم، په دويمه ورځ مې له هاغه سره ملاقات وشو. تر لومړي روغې وروسته يې راسره داسې خبرې پيل کړې لکه يو مهربانه مشر ورور، چې له کشر ورور سره گډې پري.

زه د هغه په خبرو پوره ډاډمن شوم، په هغه وخت کې المان ته يوازې څو تنه پښتانه راغلي وو، وروسته بيا د سياسي پناهنده گانو شمېر زيات شو. باور وکړئ، چې له هر پښتون مهاجر سره په المان کې د سياسي پناه ورکولو په برخه کې ستوري صيب مرسته کړې ده. د خپل پښتون سوسيال ديموکرات گوند (PSDP) تصديق به يې ورکاوه او ددغې نوموړي گوند په تصديق سره به يې سياسي پناهندي کېدلې.

ستوري صيب پخپل ژوند کې چل ول، دروغ، قهر او زشته رويه نه پېژندله. هاغه به يوه څېره کوله، خو د کاني کرښه به وه. تل به يې خوله د خندا ډکه وه. په کاله به يې چې ورغلې په خورا ورين تندي يې درته هرکلی وایه. سخت خاکساره، ملنگ او فقير صفته ښادام و. زه په دې لنډه مقاله کې د ستوري صيب په هکله دومره ډېر څه نشم خايولی، ځکه په خپل لاندې شعر بسنه کوم.

سودا اخیستی يم ستوري شمارم څنگه به شي
يو کبير ستوري پکې نشته له مداره وتی
دا د پښتون اسمان انگر راته خالي خالي شو
ياره ملگری ستاله ډلې او کتاره وتی



خوب

برگ دقیق شفیق

فرائنفورت، جرمني

يو ښاپسته رنگين سهار و د سپرلي
هر ژوندی په انتظار و د سپرلي
د گلونو غوټی شني وې له خدا نه
ښه موسم، گرم بازار و د سپرلي
د مارغانو اتونو په هوا کې
د بلبلو ترانې په ښه فضا کې
په زړه پورې ترانې دي څه به وایم
رنگارنگ تماشي دي، څه به وایم
په گلپاغ کې شور ماشور دی د مارغانو
بلبلان وايي سندرې د گلانو
که غرور، که تراکت او که ادا ده
گلبند نه توتکیو ته روا ده
څه رنگينې، څه شيرينې شرمناکې
بادبسه، با اصوله حياناکې
هرې پېغلې د کوتر و سينگار کړې
نازینو گل مښوکې کې نیولی
سره مښوکه، نری غاړه، توري سترگې
داسې برېښي، کوه قاف نه دي راغلي
په ښاپسته کې يو تر بله ښاپېری ده
ښکلی سر، ښاپسته وزر په ملا نری ده

بعضې سپينې، نورې تورې او څه شني دي
پسرلی دی هرې خوا ته رنگيني دي
نابلده په دې باغ کې گرځېد مه
په رو رو د ښاپېری خوا ته ورتلمه
ما ترې وپوښتل چې ښکلی! يم چه تره؟
زه به دلته پاتې کېم، که څم بېرته؟
ويلې نه دلته د څو شېبو مهلمه يې
موږ راوستی يې په خوب کې په پلمه يې
دلته نن يو شهزاده دی په راتلو کې
موږ يې ډېر عمر نه ليار ساتله زړو کې
ستورو کړې په اسمان کې مهلمستيا ده
د کبير ستوري لپاره په رښتيا ده
هر يو ستوري د اسمان په انتظار دی
ځکه کړې پرېښو ډول، سينگار دی
درنگ ساعت له مارغانو شور ماشور شو
نازولی کبير جان ماما په گور شو
ما وې تاسې خوشحالي کوي زه ژاړم
دغه باغ درته درپاتي درنه لږم
دغه ساعت کې دروازه په ټکېدو شوه
عزيز^(۱) غږ کړ چې دنيا په وړاندو شوه
د اجل پرېښته تللي ده ماما ته
رانه ييايي د اسمان ستورو دنيا ده.



^۱ عزيز 'مشرشار'

انجنير شېر محمد ساپي

جرمني

ډاکتر کبير ستوری يو سياسي مبارز وو

د پښتنو د ټولنيز ولسوليز گوند (PSDP) مشر ډاکتر کبير ستوری ناخپه غمجنه مړينه، چې د زيات شمېر افغانانو د خپگان باعث شوه، د افغانانو لپاره يوه لويه ضايع گڼم. روح دې يې ښاد وي. خدای بښلی ډاکتر کبير ستوری، چې د سايکالوژي (ساپوهنې) متخصص و، په پښتو ژبه يې يو شمېر ارزښتمن آثار ټولني ته پرېښي دي. ارواښاد ډاکتر کبير ستوری سربېره پردې، چې ليکوال او شاعر و، د سياست په ډگر کې يې خاصه ځانگړتيا لرله. زموږ د هېواد د اوسني نسل د سياسي مبارزينو د نخبه گانو په ليکه کې يې ځانته وړ ځای ترلاسه کړی دی.

ارواښاد ډاکتر کبير ستوری د پښتنو د يووالي رښتيني خدمتگار په توگه د يوه معقول او ثابت نظر او عمل څښتن و. هغه د يو څو بعدي روڼ اند سياستوال په توگه د قوم په دننه کې د دندو په اجرا کې قوي اراده تمثيل کړې ده.

غواړم په دغه د قوم دننه دنده باندې رڼا واچوم:

هر اجتماعي قوم ځانته ځانگړی روشن فکره قشر لري، چې په ټاکلي تاريخي پړاو کې د خپل قوم د سازماندهی (يوځای کولو او لوري ورکولو) دنده په غاړه لري، ځکه د يو خوا نخبه گان د خپل رسالت پر بنسټ د قوم لپاره اجتماعي تگلاره تنظيموي او د بلې خوا په پرگنو (قومونو) کې د ملي اندېښنو د خپرولو او د هغوی د هڅولو دنده هم په غاړه لري. سربېره پردې د تيوري او عمل ترمنځ د آرگانیک تړاو او اړیکو د سمبالولو دنده هم په غاړه اخلي.

دغه خاصه ډله (ارگانیکه ډله) د یو قوم پر سازماندهی او لوري ورکولو سربیره په نورو قومونو کې هم د وړ ځای په ترلاسه کولو سره د ملي فرهنگ د خپرولو، پراخولو ملي دنده په غاړه لري او په دې ترتیب په ټولنه کې د خپل فعالیت سیمه نوره پسې پراخوي. دغه ډله له یوې خوا د قوم دننه رسالت په غاړه لري او له بلې خوا د قوم بهر لوی نقش لوبوي.

روشنفکره ډله له یوې خوا ددغه یا د هغه قوم سره تړاو لري، له بلې خوا د یوې پایداری او دایمی ډلې په توگه څرگندېږي. له دې نظره هغوی د ټولني د ټولو فرهنگي او معنوي ارزښتونو انتقالوونکي دي.

دغه عمودي موقف (د قوم دننه دنده) او افقي موقف (د قوم بهر دنده) په پښتنو کې له یوه خوا کمزوري او له بلې خوا مشبع ده. دا مسئله خورا غوره او مهم گڼل کېږي، ځکه نو باید تل منطقي تناسب او تعادل ولري. دغه رسالت په پښنو کې د تاریخي دندې په توگه تراوسه پر نیمه لار پاتې دی.

د یادونې وړ یې بولم، چې په گران افغانستان کې په لویه پیمانته ددې دندې د پلي کولو د تگلارې د بنسټ تیره څلوېښت کاله پخوا د وطن لوی خدمتگار او هېوادوال ارواښاد دیپلوم انجنیر غلام محمد فرهاد له خوا کېښودل شوه، چې ترننه پورې په خپله بڼه سازمانی فعالیت کوي.

په حقه سره ویلای شم، چې خدای بښلی ډاکتر کبیر ستوری دغه د وطنپالنې د گډ احساس هغه لوړ ارزښت دی، چې یاد به یې تل پاتې وي. د پښتنو د ټولنیز ولسولیز گوند درنو مشرانو! ددغې ملي مبارزې لمن پراخه کړئ.

ډاکتر شېر ولي "سبز"

جرمني



د اسمان ستوری

څه له پاسه شپيته کاله وړاندې د کابنانو څښتن د پښتني خاورې پر اسمان یو ستوری وخواه. داسې ښکارېده، چې د پښتون قوم په بې شمېره بدمرغيو د لوی ربښاره هم دردېدلی وي او هوډ یې کړی وي، چې ددغه قوم ددغه تیاره ژوند د روښانه کولو لپاره د یو رڼا ستوري شتون ته اړتیا ده.

نو ځکه خو یې د "ستوري" په زړه کې لومړی له ښکلا او انسانیت سره یوه لېونۍ مینه پیدا کړه، په پښتو او پښتونولۍ یې مېن کړ، بیا یې ورته د پښتون قوم او پښتو ژبې د چوپړ لپاره د همت متې داسې غښتلې کړې، چې په دغه لار کې کلونو کلونو منډو ترو سترې نه کړ. د وخت ناخوالو له ډېرو ازموینو سره مخ کې، خو ارادې یې بدلې نه شوې. په دغه لار کې یې هر بار ته اوږه ورکړه، خو چا ترې د ستومانۍ غږ وانه ورنه. د پښتون قوم هر غم ته یې په زړه کې ځای ورکړ او د هغوی هر درد دردمن کړ، خو چا ترې د پښمانۍ خبره وانه ورنه او همدغسې پخپله لار روان او په خپله خبره ولاړ پاتې شو.

لویه ربه پښتانه که زېږوي په دغه خاوره نسو کبیر غونډې ایمان هم ورته ورکړه. لویه ربه له تا بیا بیا منته کوو، چې د پښتون قوم په بدمرغيو ورحمېدې او د تیاره ژوند د روښانه کولو لپاره دې ورته کبیر (ماما) وزېږاوه او د پښتون اسمان ستوری دې ترې جوړ کړ.

خو ای ربه! نن لکه چې د خپل هوډ څخه پښمانه شوي؟
نن دې لکه چې له موږ څخه د رحم او رحمت مخ بېرته واراوه؟
نن لکه چې په پښتون قوم بیا ستا د غضب وار راغلی دی؟
زما د قوم په ژوند خولا د تیارو منگولې څښې پاتې دي، زموږ په کور کې خولاد ژړاگانو او اوزونه ستا د هسک غوږونه اوس هم کنوي، زموږ د کلي کوڅې خولا اوس هم زموږ د بچيو په وینو هره ورځ مېنځلېږي او زموږ د کلي په گوډر کې خولاس اوس هم د پېغلو ټوټه په پښتو نه ده اوښتې، نو زموږ له اسمانه ستوري ولې غورځوي؟
لویه ربه! ستا په رضا کې خو څه نشم ویلای، خو ددې گېلې اجازه راکړه، چې ستوری دې زموږ له سره ډېر ژر واخیست.

ستوری ماما! زما لپاره تل ژوندي یې

پوهاند ډاکتر سرزمین کیمور

مونشن، جرمني



پر هېواد مین، سپېڅلی افغان ډاکتر کبیر ستوري غمجنه مړینه

په دې کې خو شک نشته، چې ټول انسانان مري او هېڅوک په دې دنیا کې تل نه پاتې کېږي. ځینې پوهان وايي چې تراوسه پورې تر اتيا ميلاردو زيات انسانان مړه شوي دي. سمه ده، مرگ حق دی او له مرگه خلاصون نشته، خو په دې برخه کې څه تعييض شته او هغه دا چې له مرگ سره تر ټولو زيات او بې وخته بېوزلي، کمکيان، ځوانان او روښانفکره مخامخ کېږي.

ډاکتر ستوری یو روڼ اندی، وطنپال او ملي شخصیت و. دده ناڅاپه مړینه نه یوازې دده کورنۍ غمجنه کړه، بلکې ټول هغه ځوانان یې خواشیني کړي دي، چې دی یې د نژدې څنې پېژانده.

دی نه یوازې دننه په المان کې د پښتنو او نورو افغانانو ترمنځ د نژدېوالي، اتحاد او اتفاق یوه ځلانده خبره وه، بلکې کونښ یې کاوه، چې په گرده اروپا کې د پښتنو/افغانانو ترمنځ اتحاد او یووالی راپیدا شي. ډاکتر ستوري ته د پښتنو د ټولنیز ولسولیز گوند مشرتوب ورپه غاړه او خپله دغه دنده یې د ژوند تر وروستيو ورځو پورې په ډېر برياليتوب سرته رسولې ده.

تاسې ته پخپله ښکاره ده، چې که چېرې موږ افغانان په تېره موږ پښتانه، پښخه تنه سیره یوځای شوو په خورا لږه موده کې ترمنځ تاوتریخوالی پیدا کېږي او په مېنځ کې مو درز او بېلتون راځي، خو د ډاکتر ستوري د تدبیر، صبر او حوصلې له امله دغه دی کلونه تېر شول او گوند او د پښتونخوا خپرونه یې پر خپل ځای پاتې ده، خپلې منلې (ملي) او کلتوري چارې په بڼه توگه پرمخ بیايي.

ډاکتر ستوری په اروپا کې ددغه نوموړي گوند او پښتونخوا مجلې له مؤسسینو څخه و. هر ځل چې دلته په اروپا کې چېرې د پښتنو/افغانانو غونډه شوې ده، ده په ډېر شوق او علاقه گډون پکې کړی دی. د پښتنو/افغانانو ترمنځ اتحاد او د افغانستان د ښکېلې په برخه کې دده هلې ځلې نه هېرېدونکي دي.

د ډاکتر ستوري د وفات زغم په تېره بیا زما لپاره خورا سخت دی. م دی له ډېرو پخوا وختونو راهیسې پېژانده او نژدې ملگری مې و. موږ تک راتگ او ناسته ولاړه سره درلوده، ماته دده نیک خوښونه او عادتونه پوره معلوم دي.

ډاکتر ستوري له خپلې خاورې او وطن سره له اندازې وتلې مینه درلوده. هر کله به چې سره یوځای شو، ده به د هېواد د روانو حالاتو په باب خپله ژوره اندېښنه ښکاره کوله او د خپل ولس په دردناک حالت به یې خپگان څرگنداوه. ده نه یوازې په ژبه له خپل ولس سره خواخوږي ښوده، بلکې ده د افغانستان د بیاودانولو سره ډېره مینه لرله.

ارواښاد ستوری برسېره پردې، چې یو زیات شمېر علمي څېړنې او لیکنې لري، چې پخپل وخت کې به په عادي توگه لوستونکيو ته وړاندې شي، دی چې ناروغه و، نو ما به په ټلیفون کې خبرې ورسره کولې. یو وخت مې یو کارډ ورولبړه او د نورو خبرو په ترڅ کې مې دا لنډۍ هم ورته لیکلې وې:

خدمت دې څومره په ما پور دی
چې ژوند پرې درکړم نور به څومره باقي شمه

یو ځلې بیا په دې لار راشه
په پخوانو منډو دې پرېواته گردونه

زه د ډاکتر ستوري ټولې کورنۍ ته او دوستانو ته ددغې زړه دردونکې پېښې له امله تسلیت وایم. ډاکتر ستوري ته دې خدای جنتونه ورکاندي، کورنۍ، خپلوانو او دوستانو ته دې اجر او د زړه صبر.

نوې زړې

خبريال عزيز سرشار

د مشرانو جرگې غیر رسمي غونډه

د پښتنو ټولنيز ولسوليز گوند (PSDP) د فرانکفورت د خانگي په نوښت د گوند د مشرانو د جرگې غیر رسمي غونډه په ۲۰۰۶/۲/۱۸ نېټه د ماښام په ۷ بجو په فرانکفورت کې د لالا اقبال په دفتر کې جوړه شوی وه. په غونډه کې د گوندي کارونو په پرمختگ هر اړخيزه رڼا واچول شوه. د بحث او غور ورسته ټولو ملگرو په يوه اتفاق سره د لاندې ټکي تصويب کړل.

۱. گوند او ملگري بايد فعال شي د ښه کيدو او د لا منظم کيدو د پاره بايد لاري چاري ولټولي شي.
 ۲. ټول ملگري دي وهڅول شي چې د گوند د پرمختيا لپاره هلي ځلي وکړي.
 ۳. د سيمې، منطقي او نړيوال حالتو په هکله بايد گوند جوتي او څرگندي لاري چاري په گوته کړي.
 ۴. راتلونکي حالات د پښتنو د ملي گټو او ملي بهير د پاره گټور بريښي ددغه حالتو څخه بايد گټه واخستل شي.
 ۵. د گوند د بنسټيزي (منشور) او پروگرام په کلکه ملاتړ وشو.
 ۶. په راتلونکي کې بايد يوه بله غونډه ددې غونډې په تسلسل کې جوړه شي. د غونډې برخه وال:
- ډاکتر کبير ستوري، علي خان محسود، محمد شيرين گرديوال، هدايت بنگښ، مبارز ځايي، لالا اقبال، نصير خان، حاجي عبدالنصير ستوري، سيد عارف جان، سيد علي شاه، اکبر خان، لطيف اږيدی، ډاکتر ماخان (ميري) شينواری، محمد طاهر، ميا ضيا الحق، وحيد خان، نسيم خان ستوري، سيد حبيب، طاهر شاه، سيد عالمگير.

په فرانکفورت کې د خدای بښلي خان بابا عبدالولي خان په یاد غونډه



د ۲۰۰۶ع کال د فروري په ۱۸ نېټه د خان بابا عبدالولي خان په یاد غونډه د مازيگر په دريو بجو د فرانکفورت په ښار کې جوړه شوه. په غونډه کې د پښتنو ټولنيز ولسوليز گوند Pashtoons Social Democratic Party (PSDP) مشر، د مشرانو د جرگې غړو او د بابا گڼ شمېر مينه والو گډون کړی و.


د سټيج چاري د PSDP د مشرانو د جرگې غړي ښاغلي نصير خان پرمخ بيولي د PSDP مشر ډاکتر کبير ستوري ددې غونډې مشري کوله.

د سټيج سکرټري ښاغلي نصير خان د فرانکفورت د ملگرو په استازيتوب ښاغلي صفر خان، د PSDP د فرانکفورت د خانگي مشر لالا اقبال، د PSDP لومړی مرستيال علي خان محسود او د PSDP جنرال سيکرټري هدايت الله بنگښ سټيج ته راوبلل.

لومړی ازاد ليکوال ښاغلي عبدالمحمد مموزی د قران کریم تلاوت وکړ او د خان بابا روح ته په گډه دوعا وشوه. ورپسې د خان بابا عبدالولي خان د ژوند او مبارزې په برخه کې ښاغلي صفر خان مقاله ولوستله بيا ښاغلي هدايت الله بنگښ د اسفند پارولي خان رايرل شوی پيغام چې ددې غونډې په

د پښتنو ټولنيز ولسوليز گوند (PSDP) د پښتو ژبې نامتو هنرمندانو ته د باچا خان جايزې ورکړې

د پښتنو ټولنيز ولسوليز گوند (PSDP) د هيواد نامتو هنرمندانو هر يو ښاغلي استاد يار محمد «علي زي»، استاد ماسټر علي حيدر، بريالي «صمدی»، همايون «حيرت»، شاخوان «منور»، ننگيالي «صمدی»، کمين گل حيرت او صديق «سمير» په وياړ د ۲۰۰۶ عيسوي کال د فبروري د مياشتې په شپږمه نېټه د جرمني د کلن په ښار کې يو درنه مشاعره جوړه کړې وه. ددغې غونډې د



مشاعري د سټيج چاري د PSDP د خپرونو د چارو مشر ښاغلي عزيز «سرشار» او د PSDP د دارالانشاد مشر مرستيال ښاغلي نصير ستوري پرمخ بيولي. غونډه د ښاغلي مبارز «ځايي» لخوا د قران کریم د مبارکو ايتونو په تلاوت سره پيل شوه.

مناسبت ټي ليکلي و حاضرينو ته ولوست.



له دې وروسته ښاغلي امير محمد گران، ښاغلي علي خان محسود، ښاغلي حبيب منگل، د PSDP د مشرانو د جرگې غړي ښاغلي خان محمد مبارز ځايي، ازاد ليکوال ښاغلي مموزی صيب خپلي مقالې ولوستلې، او د خان بابا په مبارزه او ژوند ټي هر اړخيزه رڼا واچوله د شعر په برخه کې نصير ستوري د هيواد منلی شاعر ښاغلي عبدالوهاب سرتير هغه شعر ولوست

چې د بابا په مړينه ټي ليکلي و، ښاغلي عزيز افسوس د ملي شاعر ملنگ جان شعرونه ولوستل ورپسې سيلم جان او امجد بهرام خپل شعرونه حاضرينو ته واوړول.

د غونډې په پای کې ددې غونډې مشر ښاغلي ډاکتر کبير ستوري وويل: خان بابا عبدالولي خان نه يوازي د پښتنو ستر لارښود او رهبر و، بلکې د منطقي او نړۍ په کچ يو منل شوی سياست وال و او د سياست په ډگر کې ټي د خپل پلار باچا خان لاره خپله کړې وه. دی په ۱۹۴۲ عيسوي کال د خدایي خدمتگار و د تحريک غړی شو، چې بيا دده سياست په گوندي ښه کې مخ پر وړاندې بوتلو.

لکه څرنگه چې باچا خان بابا د پښتون قوم د ابادۍ او سوکالۍ د پاره ۳۷ کاله جيل تير کړ، همدانسان خان بابا ولي خان هم د خپل ژوند ۱۲ کاله عمر د پښتون قام د سوکالۍ او پرمختگ د پاره په جيلونو کې تير کړی دی خان بابا ولي خان مونږ ته دومره معنوي پانگه پرېښې ده، چې تل به زمونږ د سياسي لاري رڼا وې د غونډې د صدر په همدې وينا سره غونډه په شپږو بجو پای ته ورسیده.

ورپسې د PSDP مشر ښاغلی ډاکټر کبير «ستوری» د غونډې برخه والو ته دښه راغلاست ویلو وروسته د خدا بڅلي خان بابا خان عبدالولی خان روح ته د غونډې برخه والو سره یوځای دوعا وکړه.

د مشاعرې په برخه کې د پښتو ژبې نامتو شاعرانو هر یو ښاغلی محمد اجمان «یار» ښاغلی مبارز «ځایي»، ښاغلی انجنر فریدالله «سایي» ښاغلی خالد «سایي» خپل شعرونه واورول. دافغان سینما او تياتر د مرکز مشر ښاغلی واحد « نظری» لخوا په زړه پورې طنز واورول شو همدغه شان د ښاغلي معطیع الله «روفي» لخوا د ښاغلي محمود « نظری» لیکلې شوی طنز ولوستل شو. ورپسې خسرو «روفي» او نوید « قاضی خیل» خوندوره تمثیلي توتو وړاندې کړه.

د مشاعرې په دوهمه برخه کې ډاکټر ماخان «شینواری»، ښاغلي خبير مومند، ښاغلي امين «سادات» خپل شعرونه واورول. مشاعرې د هیواد د منلی شاعر ښاغلي عبدالوهاب «سرتیر» په زړه رابنکوونکو شعرونو سره پای ته ورسیده.

د توكو ټكالو څخه وروسته د جایزو ورکولو برخه پیل شوه چې دا مشاعرې یې په ویاړ جوړه شوی وه. ښاغلي استاد یار محمد علی زی، ښاغلي استاد ماستر علی حیدر، ښاغلي بریالی صمدی، ښاغلي همایون حیرت، ښاغلي شاه خوان منور ښاغلي کمین گل حیرت، ښاغلي تنگیالی صمدی او ښاغلي صدیق سمیر ته د PSDP د جنرال سکرتیر ښاغلي هدایت «بنگین» د PSDP د مرستیال ښاغلي محمد شیرین «گردیوال» او د PSDP د مشرانو د جرگې د غړو هر یو ښاغلي ډاکټر گل حسن « ولیزی» او ښاغلي مبارز ځایي په لاس ورکړل شوی.

د هنرمندانو په نمایندګي ښاغلي استاد ماستر علی حیدر لنډې خبرې خوښه او مننه وکړه.

غونډه (مشاعرې) د PSDP د مشر سلاکار ښاغلي حاجی فضل الرحمن «شیر» په وینا خوندور شعر پای ته ورسیده.

په فرانکفورټ کې د غني خان د ادبي، کولتوري او څېړنيزي جرگې مشر په وياړ غونډه جوړه شوه



د پښتنو ټولنيز ولسوليز گوند Pashtoons Social Democratic Party د PSDP

فرانکفورټ څانګې د محمد اقبال لالا په دفتر کې د پروفیسر جهانزیب نیاز په ویاړ

غونډه جوړه کړه په غونډه کې د PSDP مشرانو د جرگې غړو او ملګرو سربیره پښتنو لیکوالانو او شاعرانو هم ګډون کړی وو.

غونډه د روژې مبارکې میاشت په لومړۍ ورځ په ۲۳.۰۹.۲۰۰۲ نېټه د مازیکر په څلورو بجو پیل شوه د پښتنو او سیمې په حالاتو هراړخیزه رڼا واچول شوه.

مشر میلمه ښاغلي پروفیسر نیاز د پښتنو په قامی وحدت او ورورولۍ زور واچاوه.

ده زیاته کړه چې د پښتو ژبې او کلتور د ودې، پراختیا او پرمختیا لپاره باید ټول لارو، بر پښتانه د زړه د اخلاصه کار وکړي او یو بل سره اړیکې وساتي او لاسونه ورکړي پدې هکله یې د خپل خان له اړخه پوره پوره ډاډ ورکړ او د حاضرینو تپوسونو ته یې ځوابونه وویل.

ښاغلي پوهاند نیاز چې یو سپیڅلی پښتون دی د خپل ژوند په اتیا

کلنۍ عمر کې هم د پښتنی کلتور، ژبې او ادب چوپړ ته د خپل ژوند تر اخری سلګی پورې په پوره ژمي ایماندارۍ او میرانه ملاتړی ده. که څه هم دی سپین ږیری دی خو حوصله، زغم، عزم او اراده یې پیاوړی او ځوانه ده. د خدای خدمتګار و



غورځنګ د لاری مل او پدی لاره کې یې ډیر تکلیفونه او جیلونه هم تیر کړي دی په رګونو کې یې پښتنه وینه بهیري، زړه یې پښتون دی. ارزښتناکی

لیکنی یې کړی او یو شمیر کتابونه یې ټولنی ته وړاندې کړی.

ښاغلي پروفیسر نیاز که له یوې خوا د «د ستار» مجلې په پیل کولو سره د پیاوړی لیکوال او شاعر ښاغلي صابر شاه صابر او د ملګرو په هلو ځلو د پښتنی کلتور ګلبن ښکلی او تازه کړی نو له بلې خوا د پښتنو د ستر فلسفی غنی خان د پښتو ادبي، کلتوري او څېړنيزي جرگې د مشر په توګه د خپل کلتور د بډاینې او سمسورتیا په خاطر ډګر ته راوتلی دی او ددی تر څنګ د پښتو عالمی کانګرس د چیرمین په توګه دمه واری هم په غاړه لری. ددی ټولو مصروفیاتو سره سره د پښتنو د سوکالی، آبادی، د پښتو ژبې او پښتنی کلتور د پرمختګ په خاطر هر ځای پښتنو ته ځان رسوی د امریکا او انگلستان د سفرونو څخه وروسته د خپلې بې کچې مینې او خلوص له امله یې په 21.09.2006 نېټه جرمني ته هم ځان راوړساره.

د پښتنو ټولنيز ولسوليز گوند د مشرانو د جرگې یو شمیر غړو سربیره یې د ځنی پښتنو لیکوالانو، ادیبانو او شاعرانو سره د کولن، بن او فرانکفورټ په ښارونو کې لیدنی کتنی او د نظریو بدلون وکړ د غونډې برخه والو دده کلتوري هلی ځلی وستاتیلی او ده ته یې د خپل ملاتړ ډاډ ورکړ. غونډه د مازیکر په شپږ نیمو بجو پای ته ورسیده.

یو شمېر فرهنگپال د ارواښاد ستوري غمرازي ته ورغلل



د ۲۰۰۲ زېږديز کال د می د میاشتي پر څوارلسمه نېټه یو شمېر اروپا مېشتي فرهنگپال او فرهنگیان د ارواښاد ډاکټر کبير ستوري پاک روح ته د دعا له پاره د نوموړي کورته ورغلل

د ارواښاد ډاکټر صاحب کبير ستوري پاک روح ته د دعا او غمرازي کې په لندن کې د افغان ادبي بهیر په استازیتوب ښاغلي افضل ټکور او اکبر کرګر، په هالنډ کې د افغاني کلتوري ټولني په استازیتوب ښاغلي نظیف تکل او ښاغلي حسن شور او ښاغلي زغرد، په بلجیم کې د افغانانو د کلتوري ټولني په استازیتوب ښاغلي نجیب احمدزی او ښاغلي حاجي امین باوري، په اروپا کې د افغاني کلتوري ټولنو د ګډې جرگې مشر ښاغلي زرین انځور، شاعر او لیکوال ښاغلي اکبر بری او د بڼو فرهنگي ټولني په استازیتوب عبداللله احسان برخه اخستی وه.

د ارواښاد ستوري شخصي ژوند او له نورو فرهنگي کسانو سره اړیکې د ډېرې مننې او درناوي وړ دي

سرمحقق زلمی «هېوادمل»



د 2007 ع کال د جنوري د میاشتي په 17 نېټه د افغانستان د اسلامي جمهوریت د ولسمشر د کولتوري (فرهنګسې) چارو مشاور وزیر او د افغانستان وتلی نوميالی لیکوال، ادیب او څېړونکی ښاغلي سرمحقق زلمی «هېوادمل» په جرمني کې د

ارواښاد ډاکټر ستوري کور ته ورغی او د ارواښاد روح ته یې دوعا وکړه. ښاغلي هېوادمل پښتو ژبې او پښتون ولس ته د ارواښاد ستوري سیاسي، فرهنگي او ادبي هلی ځلی وستاتیلی او وی ویل ډوکتور کبير ستوري د افغانستان نوميالی، سیاسي او فرهنگي شخصیت وو. دده شخصي ژوند او له نورو فرهنگي کسانو سره دده روابط د ډیرې مننې او درناوي وړ دي.

دی په پښتنو کې یوازینی سړی و چې په سایکالوجی کې یې لوړ تحصیلات درلودل. په پښتو ژبه یې په ارواپوهنه کې ډیر کتابونه ولیکل چې د پښتو سیالی نې له گاونډیو ژبو سره برابره کړه. دده غمجنه مړینه ستره ضایعه ده. الله تعالی دی هغه وبخښی. د علم، پوهی او فرهنگ ډیوه دی د ارواښاد ستوری په کورنۍ کې تل روښانه وی.

د خدای بښلي ډاکټر کبير ستوري په یاد!

وهاب سرتپر - جرمني


د سببا پتښه به له چا لگوو؟
چې یو په یو رالوپړي ستوري زموږ
تیارې گواښ گړندی، په قابو کې ناستې
ورځ چې تهدید ده، له هر لوري زموږ
دا خوشحالی چې راتښه ډډه کوي
د ژوند غمونه دي سرزوري زموږ
هغه پښتون "ستوری" کبير را یاد شو
چې په دې یاد به اوښکې اوري زموږ
پښتني مور راوري ډېر بچي دي
تاریخ سړیو پسي گوري زموږ
لږ دي په مونږه کې دمخي سړي
په نوم سړي لرو بر ستوري زموږ
ریه چې ډېر کړي مېرني د وطن
چې د ملت په سر شي سیوری زموږ
سرتېره مرگ د مېرنيو مه وای
خوراک د مرگ وای دا مختوري زموږ
نن چې په مرگ د مېرنيو ژارمه
زه په پښتو او پښتنو ژارمه
د سرو تشه ده په دې هېواد کې
له بدې ورځې په سرو ژارمه.

عرفان الله کوتوال کونړی

څه ستړي شوي غونډې توري تر ماغزو را رسي
له دغه ښاره له میونده تر سرور را رسي
هغه سړي هغه شمله، شمله سړي مې څه شو
د ملالی تپه مې اوس هم تر غوږو را رسي
هغه څپې، څپې غرور مې نور له برمه لویېږي
څښتنه خیر د توري شرنګ مې تر بنگرو را رسي
هغه غلیم چې به مې پښې پسي تڼاګې شولې
دومره اوږده شو هغه لاس چې تر سرور را رسي
ها چې بچو ته یې زما نوم للو، للو کې وایه
څومره ښخ پرېوتم چې ماته په ویدو را رسي
دا درته اوښکې، که سره وینه د خیبر ښکاره شوه
دا د خیبر د ډډ اواز چې تر سلګو را رسي
هغه صنم چې غېږ کې نیسي اوس هم شته سروته
غرور یې دادی چې په زور تر زولنو را رسي
هغه وربل هم له دې تورو نه کم نه برېښېږي
کوتواله څرک چې یې ددغو تر شملو را رسي

د فساد فکر مې نشته خدای حاضر دی
خپل ساعت به تېروم عمر اخر دی
اطاعت د اولامر ځکه نه کړم
خليفه د زمانې په زړه کافر دی
خوشال بابا

مبارکي



د پښتونړیوال (عالمي)
کانګرس له خوا د دانش
خپرنډویې ټولني مشر
اسدالله دانش ساپي ته او
همدا راز د غني خان ادبي
او کولتوري جرګې مشر
پروفیسر جهانزبب نیاز او د
وحدت ورځپاڼې مشر پیر
رحمدل شاه ته پښتو ژبې ته
د نه هېرېدونکيو خدمتونو
په اعتراف د "ستوري
ایوارډونه" ورکړل شول.

د پښتنو ټولنیز ولسولیز ګوند (PSDP) ښاغلي
اسدالله دانش ساپي، ښاغلي پیر رحمدل شاه همدرد
او ښاغلي پروفیسر جهانزبب نیاز ته د زړه له کومي
مبارکي وایي.

درست پښتون له کندهاره تر اټکه
سره یو د ننگ په کار پټ او اشکار
خوشال بابا



که سپوره وي، که پوره په شریکه به وي. (باچا خان)
Das brot, ob belegt oder trocken, wird unter
allen gemeinsam aufgeteilt. (Batscha Khan)
Buttered or unbuttered bread will be common.
(Bacha Khan)



د هدف لپارې لارې لټوی، خو د لارې لپاره هدف مه بدلوی
(ستوری)

Redaktion / Editorial Board:

Gul Ghutai Kunarai
Ali Khan Mahsood (Maseed)
Hidayat Bangash
Mabariz Zapi
Aziz Sarshar
Nasir Stori